
Natya Shastra Chapter 9

नाट्यशास्त्रं अध्यायः ९

Document Information



Text title : naaTyashaastra adhyaaya 9

File name : natya09.itx

Category : nATyashAstra, major_works, bharata

Location : doc_z_misc_major_works

Author : Sage Bharata

Transliterated by : dpadmakar at hotmail.com

Proofread by : dpadmakar at hotmail.com

Latest update : September 7, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ನಾಟ್ಯಶಾಸ್ತ್ರಂ ಅಧ್ಯಾಯಃ 9



.. ಶ್ರೀರಸ್ತು ..

ಭರತಮುನಿಪ್ರಣೀತಂ ನಾಟ್ಯಶಾಸ್ತ್ರಂ

ಅಥ ಷಷ್ಠೋಽಧ್ಯಾಯಃ .

ಅಥ ನವಮೋಽಧ್ಯಾಯಃ .

ಏವಮೇತಚ್ಚಿರೋನೇತ್ರಭುನಾಸೋಷ್ಠಕಪೋಲಜಂ .

ಕರ್ಮ ಲಕ್ಷಣಸಂಯಕ್ತಮುಪಾಂಗಾನಾಂ ಮಯೋದಿತಂ .. 1..

ಹಸ್ತೋರಪಾರ್ಶ್ವಜರರಕಟೀಜಂಘೋರುಪಾದತಃ .

ಲಕ್ಷಣಂ ಸಂಪ್ರವಕ್ಷ್ಯಾಮಿ ವಿನಿಯೋಗಂ ಚ ತತ್ತ್ವತಃ .. 2..

ಹಸ್ತಾದೀನಾಂ ಪ್ರವಕ್ಷ್ಯಾಮಿ ಕರ್ಮ ನಾಟ್ಯಪ್ರಯೋಜಕಂ

ಯಥಾ ಯೇನಾಭಿನೇಯಂ ಚ ತನ್ನೇ ನಿಗದತಃ ಶೃಣು .. 3..

ಪತಾಕಸ್ತಿಪತಾಕಶ್ಚ ತಥಾ ವೈ ಕರ್ತರೀಮುಖಃ .

ಅರ್ಧಚಂದ್ರೋ ಹ್ಯರಾಲಶ್ಚ ಶುಕತುಂಡಸ್ತಥೈವ ಚ .. 4..

ಮುಷ್ಟಿಶ್ಚ ಶಿಖರಾಖ್ಯಶ್ಚ ಕಪಿತ್ಥಃ ಖಟಕಾಮುಖಃ .

ಸೂಚ್ಯಾಸ್ಯಃ ಪದ್ಮಕೋಶಶ್ಚ ತಥಾ ವೈ ಸರ್ಪಶೀರ್ಷಕಃ .. 5..

ಮೃಗಶೀರ್ಷಕಃ ಪರೋ ಜ್ಞೇಯೋ ಹಸ್ತಾಭಿನಯಯೋಕ್ತಭಿಃ .

ಕಾಂಗುಲಕೋಲಪದ್ಮಶ್ಚ ಚತುರೋ ಭ್ರಮರಸ್ತಥ .. 6..

ಹಂಸಾಸ್ಯೋ ಹಂಸಪಕ್ಷಶ್ಚ ಸಂದಂಶೋ ಮುಕುಲಸ್ತಥಾ .

ಊರ್ಣನಾಭಸ್ತಾಮ್ರಚೂಡಚತುರ್ವಿಂಶತಿರೀರಿತಾಃ .. 7..

ಅಸಂಯುತಾಃ ಸಂಯುತಾಶ್ಚ ಗದತೋ ಮೇ ನಿಬೋಧತಃ .

ಅಂಜಲಿಶ್ಚ ಕಪೋತಶ್ಚ ಕರ್ಕಟಃ ಸ್ವಸ್ತಿಕಸ್ತಥಾ .. 8..

ಖಟಕಾವರ್ಧಮಾನಶ್ಚ ಹ್ಯುತ್ಪಂಗೋ ನಿಷಧಸ್ತಥಾ .

ದೋಲಃ ಪುಷ್ಪಪುಟಶ್ಚೈವ ತಥಾ ಮಕರ ಏವ ಚ .. 9..

ಗಜದಂತೋಽವಹಿತ್ಥಶ್ಚ ವರ್ಧಮಾನಸ್ತಥೈವ ಚ .

ಏತೇ ತು ಸಂಯುತಾ ಹಸ್ತಾ ಮಯಾ ಪ್ರೋಕ್ತಾಸ್ತಯೋದಶ .. 10..

ನೃತ್ತಹಸ್ತಾನತಶ್ಚೋರ್ಧ್ವ ಗದತೋ ಮೇ ನಿಬೋಧತಃ .

ಚತುರಸ್ರೈ ತಥೋದ್ವೈ ತೌ ತಥಾ ತಲಮುಖೌ ಸ್ಮೃತೌ .. 11..

ಸ್ವಸ್ತಿಕೌ ವಿಪ್ರಕೀರ್ಣೌ ಚಾಪ್ಯರಾಲಖಟಕಾಮುಖೌ .
 ಆವಿದ್ಧವಕ್ರ ಸೂಚ್ಯಾಸ್ಯಾ ರೇಚಿತಾವರ್ಧರೇಚಿತೌ .. 12..
 ಉತ್ತಾನಾವಂಚಿತೌ ವಾಪಿ ಪಲ್ಲವೌ ಚ ತಥಾ ಕರೌ .
 ನಿತಂಬೌ ಚಾಪಿ ವಿಜ್ಞೇಯೌ ಕೇಶಬಂಧೌ ತಥೈವ ಚ .. 13..
 ಸಂಪ್ರೋಕ್ತೌ ಕರಿಹಸ್ತೌ ಚ ಲತಾಖ್ಯೌ ಚ ತಥೈವ ಚ .
 ಪಕ್ಷವಂಚಿತಕೌ ಚೈವ ಪಕ್ಷಪ್ರದ್ಯೋತಕೌ ತಥಾ .. 14..
 ಜ್ಞೇಯೋ ಗರುಡಪಕ್ಷೌ ಚ ಹಂಸಪಕ್ಷೌ ತಥೈವ ಚ .
 ಊರ್ಧ್ವಮಂಡಲಿನೌ ಚೈವ ಪಾರ್ಶ್ವಮಂಡಲಿನೌ ತಥಾ .. 15..
 ಉರೋಮಂಡಲಿನೌ ಚೈವ ಉರಃಪಾರ್ಶ್ವಾರ್ಧಮಂಡಲೌ .
 ಮುಷ್ಟಿಕಸ್ವಸ್ತಿಕೌ ಚಾಪಿ ನಲಿನೀಪದ್ಮಕೋಶಕೌ .. 16..
 ಅಲಪದ್ಮಾವುಲ್ಬನೌ ಚ ಲಲಿತೌ ವಲಿತೌ ತಥಾ .
 ಸಪ್ತಷಷ್ಠಿಕರಾ ಹ್ಯೇತೇ ನಾಮತೋಽಭಿಹಿತಾ ಮಯಾ .. 17..
 ಯಥಾ ಲಕ್ಷಣಮೇತೇಷಾಂ ಕರ್ಮಾಣಿ ಚ ನಿಬೋಧತ .
 ಪ್ರಸಾರಿತಾಃ ಸಮಾಃ ಸರ್ವಾ ಯಸ್ಯಾಂಗುಲೋ ಭವಂತಿ ಹಿ .
 ಕುಂಚಿತಶ್ಚ ತಥಾಂಗುಷ್ಠಃ ಸ ಪತಾಕ ಇತಿ ಸ್ಮೃತಃ .. 18..
 ಏಷ ಪ್ರಹಾರಪಾತೇ ಪ್ರತಾಪನ ನೋದನೇ ಪ್ರಹರ್ಷೇ ಚ .
 ಗರ್ವೇಽಪ್ಯಹಮಿತಿ ತಜ್ಜಿಂಞ್ಞಲಲಾಟದೇಶೋತ್ಥಿತಃ ಕಾರ್ಯಃ .. 19..
 ಏಷೋಽಗ್ನಿವರ್ಷಧಾರಾನಿರೂಪಣೇ ಪುಷ್ಪವೃಷ್ಟಿಪತನೇ ಚ .
 ಸಂಯುತಕರಣಃ ಕಾರ್ಯಃ ಪ್ರವಿರಲಚಲಿತಾಂಗುಲಿಹಃ ಸ್ತಃ .. 20..
 ಸ್ವಸ್ತಿಕವಿಚ್ಯುತಿಕರಣಾತ್ ಪಲ್ಲವಪುಷ್ಪೋಪಹಾರಶಷ್ಣಾಣಿ .
 ವಿರಚಿತಮುವೀಸಂಸ್ಥಂ ಯದ್ ದ್ರವ್ಯ ತಚ್ಚ ನಿರ್ದೇಶ್ಯಂ .. 21..
 ಸ್ವಸ್ತಿಕವಿಚ್ಯುತಿಕರಣಾತ್ ಪುನರೇವಾಧೋಮುಖೇನ ಕರ್ತವ್ಯಂ .
 ಸಂವೃತವಿವೃತಂ ಪಾಲ್ಯಂ ಭನ್ನಂ ನಿಬಿಡಂ ಚ ಗೋಪ್ಯಂ ಚ .. 22..
 ಅಸ್ಯೈವ ಚಾಂಗುಲೀಭಿರಧೋಮುಖಪ್ರಸ್ಥಿತೋತ್ಥಿತಚಲಾಭಿಃ .
 ವಾಯೂರ್ಮಿವೇಗವೇಲಾಕ್ಷೋಭಶ್ಚೌಘಶ್ಚ ಕರ್ತವ್ಯಃ .. 23..
 ಉತ್ತಾಹನಂ ಬಹು ತಥಾ ಮಹಾಜನಪ್ರಾಂಶುಪುಷ್ಕರಪ್ರಹತಂ .
 ಪಕ್ಷೋತ್ಪ್ಲೇಪಾಭಿನಯಂ ರೇಚಕಕರಣೇನ ಚಾಭಿನಯೇತ್ .. 24..
 ಪರಿಘೃಷ್ಟತಲಸ್ಥೇನ ತು ಧೌತಂ ಮೃದಿತಂ ಪ್ರಮೃಷ್ಟಪಿಷ್ಟೇ ಚ .
 ಪುನರೇವ ಶೈಲಧಾರಣಮುದ್ಘಾಟನಮೇವ ಚಾಭಿನಯೇತ್ .. 25..
 ಏವಮೇಷ ಪ್ರಯೋಕ್ತವ್ಯಃ ಸ್ತ್ರೀಪುಂಸಾಭಿನಯೇ ಕರಃ .
 ಪತಾಕಾಭ್ಯಾಂ ತು ಹಸ್ತಾಭ್ಯಾಮಭಿನೇಯಃ ಪ್ರಯೋಕ್ತಭಿಃ .. 26..
 ದಶಾಖ್ಯಶ್ಚ ಶತಾಖ್ಯಶ್ಚ ಸಹಸ್ರಾಖ್ಯಸ್ತಥೈವ ಚ .

ಅತಃ ಪರಂ ಪ್ರವಕ್ಷ್ಯಾಮಿ ತ್ರಿಪತಾಕಸ್ಯ ಲಕ್ಷಣಂ .. 27..
 ಪತಾಕೇ ತು ಯದಾ ವಕ್ರಾನಾಮಿಕಾ ತ್ವಂಗುಲಿಭರ್ವೇತ್ .
 ತ್ರಿಪತಾಕಃ ಸ ವಿಜ್ಞೇಯಃ ಕರ್ಮ ಚಾಸ್ಯ ನಿಬೋಧತ .. 28..
 ಆವಾಹನಮವತರಣಂ ವಿಸರ್ಜನಂ ವಾರಣಂ ಪ್ರವೇಶಶ್ಚ .
 ಉನ್ನಾಮನಂ ಪ್ರಣಾಮೋ ನಿದರ್ಶನಂ ವಿವಿಧವಚನಂ ಚ .. 29..
 ಮಂಗಲ್ಯದ್ರವ್ಯಾಣಾಂ ಸ್ವರ್ಶಃ ಶಿರಸೋಽಥ ಸನ್ನಿವೇಶಶ್ಚ .
 ಉಷ್ಟೀಷಮುಕುಟಧಾರಣಂ ನಾಸಾಸ್ಯಶ್ರೋತ್ರಸಂವರಣಂ .. 30..
 ಅಸ್ಯೈವ ಚಾಂಗುಲೀಭ್ಯಾಮಧೋಮುಖಪ್ರಸ್ಥಿತೋತ್ತಿಚಲಾಭ್ಯಾಂ .
 ಲಘುಪವನಸ್ರೋತೋಭುಜಗಭ್ರಮರಾದಿಕಾನ್ ಕುರ್ಯಾತ್ .. 31..
 ಅಶ್ರುಪ್ರಮಾರ್ಜನೇ ತಿಲಕವಿರಚನಂ ರೋಚನಯಾಲಂಭಕಂ ಚ
 ತ್ರಿಪತಾಕಾನಾಮಿಕಯಾ ಸ್ವರ್ಶನಮಲಕಸ್ಯ ಕಾರ್ಯಂಚ .. 32..
 ಸ್ವಸ್ತಿಕೌ ತ್ರಿಪತಾಕೌ ತು ಗುರೂಣಾಂ ಪಾದವಂದನೇ .
 ವಿಚ್ಯುತೌ ಚಲಿತಾವಸ್ಥೌ ಕಾರ್ಯಾವುದ್ವಾಹದರ್ಶನೇ .. 33..
 ಪರಸ್ಪರಾಗ್ರಸಂಸ್ಥಿಷ್ಟೌ ಕರ್ತವ್ಯೌ ನೃಪದರ್ಶನೇ .
 ತಿರ್ಯಕ್ ಸ್ವಸ್ತಿಕಸ್ತ್ವದ್ಭೌ ಸ್ಯಾತಾಂ ತೌ ಗ್ರಹದರ್ಶನೇ .. 34..
 ತಪಸ್ವಿದರ್ಶನೇ ಕಾರ್ಯಾವೂರ್ಧ್ವೌ ಚಾಪಿ ಪರಾಜ್ಞುಖೌ .
 ಪರಸ್ಪರಾಭಿಮುಖೌ ಚ ಕರ್ತವ್ಯೌ ವರದರ್ಶನೇ .. 35..
 ಉತ್ತಾನಾಧೋಮುಖೌ ಕಾರ್ಯಾವಗ್ರೇ ವಕ್ತಸ್ಯ ಸಂಸ್ಥಿತೌ .
 ವಡವಾನಲಸಂಗ್ರಾಮಮಕರಾಣಾಂ ಚ ದರ್ಶನೇ .. 36..
 ಅಭಿನಯಾಸ್ತ್ವನೇನೈವ ವಾನರಪ್ಲವನೋರ್ಮಯಃ .
 ಪವನಶ್ಚ ಸ್ತ್ರಿಯಶ್ಚೈವ ನಾಟ್ಯೇ ನಾಟ್ಯವಿಚಕ್ಷಣೈಃ .. 37..
 ಸಂಮುಖಪ್ರಸ್ಥತಾಂಗುಷ್ಠಃ ಕಾರ್ಯೋ ಬಾಲೇಂದುದರ್ಶನೇ .
 ಪರಾಂಗುಖಸ್ತು ಕರ್ತವ್ಯೋ ಯಾನೇ ನೃಣಾಂ ಪ್ರಯೋಕ್ತೃಭಿಃ .. 38..
 ತ್ರಿಪತಾಕೇ ಯದಾ ಹಸ್ತೇ ಭವೇತ್ ಪೃಷ್ಠಾವಲೋಕನೀ
 ತರ್ಜನೀ ಮಧ್ಯಮಾಯಾಶ್ಚ ತದಾಸೌ ಕರ್ತರೀಮುಖಃ .. 39..
 ಪಥಿ ಚರಣರಚನರಂಜನರಂಗಣಕರಣಾನ್ಯಧೋಮುಖೇನೈವ .
 ಊರ್ಧ್ವಮುಖೇನ ತು ಕುರ್ಯಾತ್ ದಷ್ಟಂ ಶೃಂಗಂ ಚ ಲೇಖ್ಯಂ ಚ .. 40..
 ಪತನಮರಣವ್ಯತಿಕ್ರಮಪರಿವೃತ್ತವಿತರ್ಕಿತ ತಥ ನೃಪ್ತಂ .
 ಭಿನ್ನವಲಿತೇನ ಕುರ್ಯಾತ್ ಕರ್ತರ್ಯಾಸ್ಯಾಂಗುಲಿಮುಖೇನ .. 41..
 ಸಂಯುತಕರಣೋ ವ ಸ್ಯಾದಸಂಯುತೋ ವಾ ಪ್ರಯುಜ್ಯತೇ ತಜ್ಜಿಜ್ಞಾಃ .
 ರುರುಚಮರಮಹಿಷಸುರಗಜವೃಷಗೋಪುರಶೈಲಶಿಖರೇಷು .. 42..

ಯಸ್ಯಾಂಗುಲ್ಯಸ್ತು ವಿನತಾಃ ಸಹಾಂಗುಷ್ಠೇನ ಚಾಪವತ್ .
ಸೋಽರ್ಧಚಂದ್ರೋ ಹಿ ವಿಜ್ಞೇಯಃ ಕರಃ ಕರ್ಮಾಸ್ಯ ವಕ್ಷ್ಯತೇ .. 43..
ಏತೇನ ಬಾಲತರವಃ ಶಶಿಲೇಖಾಂಬುಕಲಶವಲಯಾನಿ .
ನಿರ್ಘಾಟನಮಾಯಸ್ತಂ ಮಧ್ಯೌಪಮ್ಯಂ ಚ ಪೀನಂ ಚ .. 44..
ರಶನಾಜಘನಕಟೀನಾಮಾನನತಲಪತ್ರಕುಂಡಲಾದೀನಾಂ .
ಕರ್ತವ್ಯೋ ನಾರೀಣಾಮಭಿನಯಯೋಗೋಽರ್ಧಚಂದ್ರೇಣ .. 45..
ಆದ್ಯಾ ಧನುರ್ನತಾ ಕಾರ್ಯಾ ಕುಂಚಿತಾಂಗುಷ್ಠಕಸ್ತಥಾ .
ಶೇಷಾ ಭಿನ್ನೋರ್ಧ್ವವಲಿತಾ ಹ್ಯರಾಲೇಽಬ್ಜುಲಯಃ ಕರೇ .. 46..
ಏತೇನ ಸತ್ತ್ವ ಶೌಂಡೀರ್ಯವೀರ್ಯಧೃತಿಕಾಂತಿದಿವ್ಯಗಾಂಭೀಯಂ .
ಆಶೀರ್ವಾದಾಶ್ಚ ತಥಾ ಭಾವಾ ಹಿತಸಂಜ್ಞಕಾಃ ಕಾರ್ಯಾಃ .. 47..
ಏತೇನ ಪುನಃ ಸ್ತ್ರೀಣಾಂ ಕೇಶಾನಾಂ ಸಂಗ್ರಹೋತ್ಕರ್ಷೌಫ .
ಸರ್ವಾಂಗಿಕಂ ತಥೈವ ಚ ನಿರ್ವರ್ಣನಮಾತ್ಮನಃ ಕಾರ್ಯಂ .. 48..
ಕೌತುಕವಿವಾಹಯೋಗಂ ಪ್ರದಕ್ಷಿಣೇನೈವ ಸಂಪ್ರಯೋಗಂ ಚ .
ಅಂಗುಲ್ಯಗ್ರಸ್ವಸ್ತಿಕಯೋಗಾನ್ ಪರಿಮಂಡಲೇನೈವ .. 49..
ಪ್ರಾದ್ವಿ ಣ್ಯ< ಪರಿಮಂಡಲಂ ಚ ಕುರ್ಯಾನ್ ಮಹಾಜನಂ ಚೈವ .
ಯಚ್ಚ ಮಹೀತಲರಚಿತಂ ದ್ರವ್ಯಂ ತಚ್ಚಾಭಿನೇಯಂ ಸ್ಯಾತ್ .. 50..
ಆಹ್ವಾನೇ ಚ ನಿವಾರಣನಿರ್ಮಾಣೇ ಚಾಪ್ಯನೇಕವಚನೇ ಚ .
ಸ್ವೇದಸ್ಯಾ ಚಾಪನಯನೇ ಗಂಧಾಘ್ರಾಣೇ ಶುಭಃ ಶುಭೇ ಚೈಷ .. 51..
ತ್ರಿಪತಾಕಹಸ್ತಜಾನಿ ತು ಪೂರ್ವಂ ಯಾನ್ಯಭಿಹಿತಾನಿ ಕರ್ಮಾಣಿ .
ತಾನಿ ತ್ವರಾಲಯೋಗಾತ್ ಸ್ತ್ರೀಭಿಃ ಸಮ್ಯಕ್ ಪ್ರಯೋಜ್ಯಾನಿ .. 52..
ಅರಾಲಸ್ಯ ಯದಾ ವಕ್ರಾನಾಮಿಕಾತ್ವಂಗುಲಿರ್ಭವೇತ್ .
ಶುಕತುಂಡಸ್ತು ಸ ಕರಃ ಕರ್ಮ ಚಾಸ್ಯ ನಿಬೋಧತ .. 53..
ಏತೇನ ತ್ವಭಿನೇಯಂ ನಾಹಂ ನ ತ್ವಂ ನ ಕೃತ್ಯಮಿತಿ ಚಾರ್ಯೇಫ .
ಆವಾಹನೇ ವಿಸರ್ಗೇ ಧಿಗಿತಿ ವಚನೇ ಚ ಸಾವಜ್ಞಂ .. 54..
ಅಂಗುಲ್ಯೋ ಯಸ್ಯ ಹಸ್ತಸ್ಯ ತಲಮಧ್ಯೇಗ್ರಸಂಸ್ಥಿತಾಃ .
ತಾಸಾಮುಪರಿ ಚಾಂಗುಷ್ಠಃ ಸಃ ಮುಷ್ಟಿರಿತಿ ಸಂಜ್ಞಿತಃ .. 55..
ಏಷ ಪ್ರಹಾರೇ ವ್ಯಾಯಾಮೇ ನಿರ್ಗಮೇ ಪೀಡನೇ ತಥಾ .
ಸಂವಾಹನೇಽಸಿಯಷ್ಟೀನಾಂ ಕುಂತದಂಡಗ್ರಹೇ ತಥಾ .. 56..
ಅಸ್ಯೈವ ತು ಯದಾ ಮುಷ್ಟೇರೂರ್ಧ್ವೋಗುಷ್ಠಃ ಪ್ರಯುಜ್ಯತೇ .
ಹಸ್ತಃ ಸ ಶಿಖರೋ ನಾಮ ತದಾ ಜ್ಞೇಯಃ ಪ್ರಯೋಕ್ತಭಿಃ .. 57..
ರಶ್ಮಿಕುಶಾಂಕುಶಧನುಷಾಂ ತೋಮರಶಕ್ತಿಪ್ರಮೋಕ್ಷಣೇ ಚೈವ .

ಅಧರೋಷ್ಠಪಾದರಂಜನಮಲಕಸ್ತೋತ್ಕೇಷಪಣಂ ಚೈವ .. 58..
 ಅಸ್ಯೈವ ಶಿಖರಾಖ್ಯಸ್ಯ ಹ್ಯಂಗುಷ್ಠಕನಿಪೀಡಿತಾ .
 ಯದಾ ಪ್ರದೇಶಿನೀ ವಕ್ರಾ ಸ ಕಪಿತ್ಥಸ್ತದಾ ಸ್ಮೃತಃ .. 59..
 ಅಸಿಚಾಪಚಕ್ರತೋಮರಕುಂತಗದಾಶಕ್ತಿವಜ್ರಬಾಣಾನಿ .
 ಶಸ್ತ್ರಾಣ್ಯಭಿನೇಯಾನಿ ತು ಕಾರ್ಯಂ ಸತ್ಯಂ ಚ ಪಥ್ಯಂ ಚ .. 60..
 ಉತ್ಕಿಷ್ಟವಕ್ರಾ ತು ಯದಾನಾಮಿಕಾ ಸಕನೀಯಸೀ .
 ಅಸ್ಯೈವ ತು ಕಪಿತ್ಥಸ್ಯ ತದಾಸೋ ಖಟಕಾಮುಖಃ .. 61..
 ಹೋತ್ರಂ ಹವ್ಯಂ ಭತ್ರಂ ಪ್ರಗ್ರಹಪರಿಕರ್ಷಣಂ ವ್ಯಜನಕಂಚ .
 ಆದರ್ಶಧಾರಣಂ ಖಂಡನಂ ತಥಾ ಪೇಷಣಂ ಚೈವ .. 62..
 ಆಯತದಂಡಗ್ರಹಣಂ ಮುಕ್ತಾಪ್ರಾಲಂಬಸಂಗ್ರಹಂ ಚೈವ .
 ಸ್ರಗ್ಧಾಮಪುಷ್ಪಮಾಲಾ ವಸ್ತ್ರಾಂತಾಲಂಬನಂ ಚೈವ .. 63..
 ಮನ್ಮಥಶರಾವಕರ್ಷ್ಣಪುಷ್ಪವಚಯಪ್ರತೋದಕಾರ್ಯಾಣಿ .
 ಅಂಕುಶರಜ್ವಾಕರ್ಷಣಸ್ತ್ರೀದರ್ಶನಮೇವ ಕಾರ್ಯಂ ಚ .. 64..
 ಖಟಕಾಖ್ಯೇ ಯದಾ ಹಸ್ತೇ ತರ್ಜನೀ ಸಂಪ್ರಸಾರಿತಾ .
 ಹಸ್ತಃ ಸೂಚೀಮುಖೋ ನಾಮ ತದಾ ಜ್ಞೇಯಃ ಪ್ರಯೋಕ್ತಭಿಃ .. 65..
 ಅಸ್ಯ ವಿವಿಧಾನ್ ಯೋಗಾನ್ ವಕ್ಷ್ಯಾಮಿ ಸಮಾಸತಃ ಪ್ರದೇಶಿನ್ಯಾಃ ..
 ಊರ್ಧ್ವನತಲೋಲಕಂಪಿತವಿಜೃಂಭಿತೋದ್ವಾಹಿತಚಲಾಯಾಃ .. 66..
 ಚಕ್ರಂ ತಡಿತ್ತತಾಕಾಮಂಜರ್ಯಃ ಕರ್ಣಚೂಲಿಕಾಶ್ಚೈವ .
 ಕುಟಿಲಗತಯಶ್ಚ ಸರ್ವೇ ನಿರ್ದೇಶ್ಯಾಃ ಸಾಧುವಾದಾಶ್ಚ .. 67..
 ಬಾಲೋರಗಬಲ್ಯವಧೂಪದೀಪವಲ್ಲೀಲತಾಶಿಖಂಡಾಶ್ಚ .
 ಪರಿಪತನವಕ್ರಮಂಡಲಮಭಿನೇಯಾನ್ಯೂರ್ಧ್ವಲೋಲಿತಯಾ .. 68..
 ವದನಾಮ್ಯಾಸೇ ಕುಂಚಿತವಿಜೃಂಭಿತಾ ವಾಕ್ಯರೂಪಣೇ ಕಾರ್ಯಾ .
 ಭೂಯಶ್ಚೋರ್ಧ್ವವಿರಚಿತಾ ತಾರಾಘೋಣೈಕದಂಡಯಷ್ಟಿಷು ಚ .
 ವಿನತಾಃ ಚ ಪುನಃ ಕಾರ್ಯಾ ದಂಷ್ಟಿಷು ಚ ತಥಾಸ್ಯಯೋಗೇನ .. 69..
 ಪುನರಪಿ ಮಂಡಲಗತಯಾ ಸರ್ವಗ್ರಹಣಂ ತಥೈವ ಲೋಕಸ್ಯ .
 ಪ್ರಣತೋಂತಿ ಚ ಕಾರ್ಯೇ ಹ್ಯಾದ್ಯೇ ದೀರ್ಘೇ ಚ ದಿವಸೇ ಚ .. 70..
 [ಶ್ರವಣಾಭ್ಯಾಸೇ ವಕ್ರಾ ವಿಜೃಂಭಣಾ ವಾಕ್ಯರೂಪಣಾವನರೇ ..]
 ಮೇತಿ ವದೇತಿ ಚ ಯೋಜ್ಯಾ ಪ್ರಸಾರಿತೋತ್ಕಂಪಿತೋತ್ತಾನಾ .. 71..
 ಕಾರ್ಯಾ ಪ್ರಕಂಪಿತ ರೋವದರ್ಶನ ಸ್ವೇದರೂಪಣೇ ಚೈವ .
 ಕುಂತಲಕುಂಡಲಾಂಗದಗಂಡಾಶ್ರಯೇಽಭಿನಯ .. 72..
 ಗರ್ವೇಽಹಮಿತಿ ಲಲಾಟೇ ರಿಪುದರ್ಶನೇ ತಥೈವ ಚ ಕ್ರೋಧೇ .

ಕೋಽಸಾವಿತಿ ನಿರ್ದೇಶೇಽಥ ಕರ್ಣಕಂಡುನಯನೇ ಚೈವ .. 73..
 ಸಂಯುಕ್ತಾ ಸಂಯೋಗೇ ಕಾರ್ಯಾ ವಿಶ್ಲೇಷಿತಾ ವಿಯೋಗೇ ಚ .
 ಕಲಹೇ ಸ್ವಸ್ಥಿಕಯುಪತಾಂ ಪರಸ್ಪರೋತ್ತೀಡಿತಾ ಬಂಧೇ .. 74..
 ದ್ವಾಭ್ಯಾಂ ತು ವಾತ್ಮಪಾರ್ಶ್ವೇ ದಕ್ಷಿಣತೋ ನಿನನಿಶಾವಸಾನಾನಿ .
 ಅಭಿಮುಖಪರಾಜ್ಞುಖಾಭ್ಯಾಂ ವಿಶ್ಲಿಷ್ಟಾಭ್ಯಾಂ ಪ್ರಯುಂಜೀತ .. 75..
 ಪುನರಪಿ ಚ ಭ್ರಮಿತಾಗ್ರೂಪಾ ಶಿಲಾವರ್ತಯಂತ್ರಶೈಲೇಷು .
 ಪರಿವೇಷಣೇ ತಥೈವ ಹಿ ಕಾರ್ಯಾ ಚಾಧೋಮುಖೀ ನಿತ್ಯಂ .. 76..
 ಶ್ಲಿಷ್ಟಾ ಲಲಾಟಪಟ್ಟೇಷ್ಟಧೋಮುಖೀ ಶಂಭುರೂಪಣೇ ಕರ್ಯಾ .
 ಶಕನ್ಯಾಪ್ಯುತ್ತಾನಾ ತಜ್ಜ್ಞಸ್ತ್ರಿಯಸ್ಥಿ ತಾ ಕಾರ್ಯಾ .. 77..
 ದ್ವಾಭ್ಯಾಂ ಸಂದರ್ಶಯೇನ್ನಿತ್ಯಂ ಸಂಪೂರ್ಣ ಚಂದ್ರಮಂಡಲಂ .
 ಶ್ಲಿಷ್ಟಾ ಲಲಾಟೇ ಶಕ್ರಸ್ಯ ಕಾರ್ಯಾ ಹ್ಯುತ್ತಾನಸಂಶ್ರಯಾ .. 78..
 ಪರಿಮಂಡಲಂ ಭ್ರಮಿತತಯಾ ಮಂಡಲಮಾದರ್ಶಯೇಚ್ಚ ಚಂದ್ರಸ್ಯ .
 ಹರನಯನೇ ಚ ಲಲಾಟೇ ಶಕ್ರಸ್ಯಪ್ಯುಗುತ್ತಾನಾ .. 79..
 ಯಸ್ಯಾಂಗುಲ್ಯಸ್ತು ವಿತತಾಃ ಸಹಾಂಗುಷ್ಠೇನ ಕುಂಚಿತಾಃ .
 ಊರ್ಧ್ವಾ ಹ್ಯಸಂಗತಾಗ್ರಾಶ್ಚ ಸ ಭವೇತ್ ಪದ್ಮಕೋಶಕಃ .. 80..
 ಬಿಲ್ವಕಪಿತ್ಥಫಲಾನಾಂ ಗ್ರಹಣೇ ಕುಚದರ್ಶನಶ್ಚ ನಾರೀಣಾಂ .
 ಗ್ರಹಣೇ ಹ್ಯಾಮಿಷಲಾಭೇ ಭವಂತಿ ತಾಃ ಕುಂಚಿತಾಗ್ರಾಸ್ತು .. 81..
 ಬಹುಜಾತಿಬೀಜಪೂರಕಮಾಮಿಷಖಂಡಂ ಚ ನಿರ್ದೇಶ್ಯಂ .
 ದೇವಾರ್ಚನಬಲಿಹರಣೇ ಸಮುದ್ಗಕೇ ಸಾಗ್ರಪಿಂಡದಾನೇ ಚ .
 ಕಾರ್ಯಃ ಪುಷ್ಪಪ್ರಕರಶ್ಚ ಪದ್ಮಕೋಶೇನ ಹಸ್ತೇನ .. 82..
 ಮಣಿಬಂಧನವಿಶ್ಲಿಷ್ಟಾಭ್ಯಾಂ ಪ್ರವಿರಲಚಲಿತಾಂಗುಲಿಕರಾಭ್ಯಾಂ .
 ಕಾರ್ಯೋ ವಿವರ್ತಿತಾಭ್ಯಾಂ ವಿಕಸಿತಕಮಲೋತ್ಪಲಾವಿನಯಃ .. 83..
 ಅಂಗುಲ್ಯಃ ಸಂಹತಾಃ ಸರ್ವಾಃ ಸಹಾಂಗುಷ್ಠೇನ ಯಸ್ಯ ಚ .
 ತಥಾ ನಿಮ್ಮತಲಶ್ಚೈವ ಸ ತು ಸರ್ಪಶಿರಾಃ ಕರಃ .. 84..
 ಏಷಃ ಸಲಿಲಪ್ರದಾನೇ ಭುಜಗತೌ ತೋಯಸೇಚನೇ ಚೈವ .
 ಆಸ್ತೋಟನೇ ಚ ಯೋಜ್ಯಃ ಕರಿಕುಂಭಾಸ್ಪಾಲನಾದ್ಯೇಷು .. 85..
 ಅಧೋಮುಖೀನಾಂ ಸರ್ವಾಸಾಮಂಗುಲೀನಾಂ ಸಮಾಗಮಃ .
 ಕನಿಷ್ಠಾಂಗುಷ್ಠಕಾವೂರ್ಧ್ವೋ ಸ ಭವೇತ್ ಮೃಗಶೀರ್ಷಕಃ .. 86..
 ಇಹ ಸಾಂಪ್ರತಮಸ್ತದ್ಯ ಶಕ್ತೇಶ್ಚೋಲ್ಲಾಸನೇಽಕ್ಷಪಾತೇ ಚ .
 ಸ್ವೇದಾಪಮಾರ್ಜನೇಷು ಚ ಕುಟ್ಟಮಿತೇ ಪ್ರಚಲಿತಸ್ತು ಭವೇತ್ .. 87..
 ತ್ರೇತಾಗ್ನಿಸಂಸ್ಥಿತಾ ಮಧ್ಯಾ ತರ್ಜನ್ಯಾಂಗುಷ್ಠಕಾ ಯದಾ .
 ಕಾಂಗುಲೋಽನಾಮಿಕಾ ವಕ್ರಾ ಯದಾಶ್ಚೋರ್ಧ್ವಾ ಕನೀಯಸೀ .. 88..

ಏತೇನ ತರುಣಫಲಾನಿ ನಾನಾವಿಧಾನಿ ಚ ಲಘೂನಿ .
 ಕಾರ್ಯಾನಿ ರೋಷಜಾನಿ ಸ್ತ್ರೀವಚಾನ್ಯಂಗುಲಿಕ್ಷೇಪೈಃ .. 89..
 ಮರಕತವೈದೂರ್ಯಾದೇಃ ಪ್ರದರ್ಶನಂ ಸುಮನಸಾಂ ಚ ಕರ್ತವ್ಯಂ .
 ಗ್ರಾಹ್ಯಂ ಮರಾಲಪದಮಿತಿ ತಜ್ಜ್ಞೈರೇವ ಪ್ರಯೋಗೇಷು .. 90..
 ಆವರ್ತಿತಾಃ ಕರತಲೇ ಯಸ್ಯಾಂಗುಲ್ಯೋ ಭವಂತಿ ಹಿ .
 ಪಾರ್ಶ್ವಾಗತವಿಕೀರ್ಣಾಶ್ಚ ಸ ಭವೇದಲಪಲ್ಲವಃ .. 91..
 ಪ್ರತಿಷೇಧಕೃತೇ ಯೋಜ್ಯಃ ಕಸ್ಯ ತ್ವನ್ನಾಸ್ತಿ ಶೂನ್ಯವಚನೇಷು .
 ಪುನರಾತ್ಮೋಪನ್ಯಾಸಃ ಸ್ತ್ರೀಣಾಮೇತೇನ ಕರ್ತವ್ಯಃ .. 92..
 ತಿಸ್ರಃ ಪ್ರಸಾರಿತಾ ಯತ್ರ ತಥಾ ಚೋರ್ಧ್ವಾ ಕನೀಯಸೀ .
 ತಾಸಾಂ ಮಧ್ಯೇ ಸ್ಥಿತೋಂಗುಷ್ಠಃ ಸ ಕರಶ್ಚತುರಸ್ತ್ರತಃ .. 93..
 ನಯವಿನಯನಿಯಮಸುನಿತುಣಬಾಲಾತುರಸತ್ಯಕೈತವಾರ್ಥೇಷು .
 ವಾಕ್ಯೇ ಯುಕ್ತೇ ಪಥ್ಯೇ ಸತ್ಯೇ ಪ್ರಶಮೇ ಚ ವಿನಿಯೋಜ್ಯಃ .. 94..
 ಏಕೇನ ದ್ವಾಭ್ಯಾಂ ವಾ ಕಿಂಚಿನ್ಮಂಡಲಕೃತೇನ ಹಸ್ತೇನ .
 ವಿಕೃತವಿಚಾರಿತಚರಿತಂ ವಿತರ್ಕಿತಂ ಲಜ್ಜಿತಂ ಚೈವ .. 95..
 ನಯನೌಪಮ್ಯಂ ಪದ್ಮದಲರೂಪಣಂ ಹರಿಣಕರ್ಣನಿರ್ದೇಶಃ .
 ಸಂಯುತಕರಣೇನೈವ ತು ಚರೇಣೈತಾನಿ ಕುರ್ವೀತ .. 96..
 ಲೀಲಾ ರತೀ ರುಚಿ ಚ ಸ್ಮೃತಿಬುದ್ಧಿವಿಭಾವನಾಃ ಕ್ಷಮಾಂ ಪುಷ್ಟಿಂ ಚ .
 ಸಂಜ್ಞಾಮಾತ್ರಂ ಪ್ರಣಯಂ ವಿಚಾರಣಂ ಸಂಗತಂ ಶೌಚಂ .. 97..
 ಚಾತುರ್ಯಂ ಮಾಧುರ್ಯಂ ದಾಕ್ಷಿಣ್ಯಂ ಮಾರ್ದವಂ ಸುಖಂ ಶೀಲಂ .
 ಪ್ರಶ್ನಂ ವಾರ್ತಾಯುಕ್ತಿಂ ವೇಷಂ ಮೃದುಶಾದ್ವಲಂ ಸ್ತೋಕಂ .. 98..
 ವಿಭವಾವಿಭೌ ಸುರತಂ ಗುಣಾಗುಣೌ ಯೌವನಂ ಗೃಹಾನ್ ದಾರಾನ್ .
 ನಾನಾವರ್ಣಾಶ್ಚ ತಥಾ ಚತುರೇಣೈವಂ ಪ್ರಯುಂಜೀತ .. 99..
 ಸಿತಮೂರ್ಧ್ವೇನ ತು ಕುರ್ಯಾತ್ ರಕ್ತಂ ಪೀತಂ ಚ ಮಂಡಲಕೃತೇನ .
 ಪರಿಮುದಿತೇನ ತು ನೀಲಂ ವರ್ಣಾಶ್ಚತುರೇಣ ಹಸ್ತೇನ .. 100..
 ಮಧ್ಯಮಾಂಗುಷ್ಠಸಂದಂಶೋ ವಕ್ರಾ ಚೈವ ಪ್ರದೇಶಿನೀ .
 ಊರ್ಧ್ವಮನ್ಯೇ ಪ್ರಕೀರ್ಣೇ ಚ ದ್ವ್ಯಂಗುಲ್ಯೌ ಭ್ರಮರೇ ಕರೇ .. 101..
 ಪದ್ಮೋತ್ಪಲಕುಮುದಾನಾಮನ್ಯೇಷಾಂ ಚೈವ ದೀರ್ಘವೃಂತಾನಾಂ .
 ಪುಷ್ಪಾಣಾಂ ಗ್ರಹಣವಿಧಿಃ ಕರ್ತವ್ಯಃ ಕರ್ಣಪುರಶ್ಚ .. 102..
 ವಿಚ್ಯುತಶ್ಚ ಸಶಬ್ದಶ್ಚ ಕಾರ್ಯೋ ನಿರ್ಭತ್ಸನಾದಿಷು .
 ಬಾಲಾಲಾಪೇ ಚ ಶೀಘ್ರೇ ಚ ತಾಲೇ ವಿಶ್ವಾಸನೇ ತಥಾ .. 103..
 ತರ್ಜನೀಮಧ್ಯಮಾಂಗುಷ್ಠಾಸ್ತ್ರೀತಾಗ್ನಿಸ್ಥಾ ನಿರಂತರಾಃ .
 ಭವೇಯುರ್ಹಂಸವಕ್ತ್ರಸ್ಯ ಶೇಷೇ ದ್ವೇ ಸಂಪ್ರಸಾರಿತೇ .. 104..

ಶ್ಲಕ್ಷ್ಣಾಲ್ಪಶಿಥಿಲಲಾಘವನಿಸ್ವಾರಾಧೇಃ ಮೃದುತ್ವಯೋಗೇಷು .
 ಕಾರ್ಯೋಽಭಿನಯವಿಶೇಷಃ ಕಿಂಚಿತ್ಪ್ರಸ್ಯಂದಿತಾಗ್ರೇಣ .. 105..
 ಸಮಾಃ ಪ್ರಸಾರಿತಾಸ್ತಿಪ್ರಸ್ತಧಾ ಚೋರ್ಧ್ವಾಃ ಕನೀಯಸೀ .
 ಅಂಗುಷ್ಠಃ ಕುಂಚಿತಶ್ಚೈವ ಹಂಸಪಕ್ಷ ಇತಿ ಸ್ಮೃತಃ .. 106..
 ಏಷ ಚ ನಿವಾಪಸಲಿಲೇ ದಾತವ್ಯೇ ಗಂಡಸಂಶ್ರಯೇ ಚೈವ .
 ಕಾರ್ಯಃ ಪ್ರತಿಗ್ರಹಾಚಮನಭೋಜನಾರ್ಥೇಷು ವಿಪ್ರಾಣಾಂ .. 107..
 ಆಲಿಂಗನೇ ಮಹಾಸ್ತಂಭದರ್ಶನೇ ರೋಮಹರ್ಷಣೇ ಚೈವ .
 ಸ್ಪರ್ಶೇಽನುಲೇಪನಾರ್ಥೇ ಯೋಜ್ಯಃ ಸಂವಾಹನೇ ಚೈವ .. 108..
 ಪುನರೇವ ಚ ನಾರೀಣಾಂ ಸ್ತನಾಂತರಸ್ಥೇನ ವಿಭ್ರಮವಿಶೇಷಾಃ .
 ಕಾರ್ಯಾ ಯಥಾರಸಂ ಸ್ಯುದುಃಖೇ ಹನುಧಾರಣೇ ಚೈವ .. 109..
 ತರ್ಜನ್ಯಂಗುಷ್ಠಸಂದಂಶಸ್ತ್ವ ಹ್ಯರಾಲಸ್ಯ ಯಥಾ ಭವೇತ್ .
 ಆಭುಗ್ನತಲಮಧ್ಯಸ್ಥಃ ಸ ಸಂದಂಶ ಇತಿ ಸ್ಮೃತಃ .. 110..
 ಸಂದಂಶಸ್ತಿವಿಧೋ ಜ್ಞೇಯ ಹ್ಯಗ್ರಜೋ ಮುಖಜಸ್ತಧಾ .
 ತಥಾ ಪಾರ್ಶ್ವಗತಶ್ಚೈವ ರಸಭಾವೋಪಬೃಂಹಿತಃ .. 111..
 ಪುಷ್ಪಾಪಚಯಗ್ರಥನೇ ಗ್ರಹಣೇ ತೃಣಪರ್ಣಕೇಶಸೂತ್ರಾಣಾಂ .
 ಶಲ್ಯಾವಯವಗ್ರಹಣಾಪಕರ್ಷಣೇ ಚಾಗ್ರಸಂದಂಶಃ .. 112..
 ವೃಂತಾತ್ ಪುಷ್ಪೋದ್ಧರಣಂ ವರ್ತಿಸಲಾಕಾದಿಪೂರಣಂ ಚೈವ .
 ಧಿಗಿತಿ ಚ ವಚನಂ ರೋಷೇ ಮುಖಸಂದಂಶಸ್ಯ ಕರ್ಮಾಣಿ .. 113..
 ಯಜ್ಞೋಪವೀತಧಾರಣವೇಧನಗುಣಸೂಕ್ಷ್ಮಬಾಣಲಕ್ಷ್ಯೇಷು .
 ಯೋಗೇ ಧ್ಯಾನೇ ಸ್ತೋಕೇ ಸಂಯುಕ್ತಕರಣಸ್ತು ಕರ್ತವ್ಯಃ .. 114..
 ಪೇಶಲಕುತ್ನಾಸೂಯಾದೋಷವಚನೇ ಚ ವಾಮಹಸ್ತೇನ .
 ಕಿಂಚಿದ್ ವಿವರ್ತಿಸತರಾಗ್ರಃ ಪ್ರಯುಜ್ಯತೇ ಪಾರ್ಶ್ವಸಂದಂಶಃ .. 115..
 ಆಲೇಖ್ಯನೇತ್ರಂಜನವಿತರ್ಕವಂತಪ್ರವಾಲರಚನೇ ಚ .
 ನಿಷ್ಟೀಡನಂ ತಥಾಲಕ್ತಕಸ್ಯ ಕಾರ್ಯ ಚ ನಾರೀಭಿಃ .. 116..
 ಸಮಾಗತಾಗ್ರಾಃ ಸಹಿತಾ ಯಸ್ಯಾಂಗುಲ್ಯೋ ಭವಂತಿ ಹಿ .
 ಊರ್ಧ್ವಾ ಹಂಸಮುಖಸ್ಯೇವ ಸ ಭವೇನ್ಮುಕುಲಃ ಕರಃ .. 117..
 ದೇವಾಚ್ಚನಬಲಿಕರಣೇ ಪದ್ಮೋತ್ಪಲಕುಮುದರೂಪಣೇ ಚೈವ .
 ವಿಟಚುಂಬನೇ ಚ ಕಾರ್ಯೇ ವಿಕುತ್ಸಿತೇ ವಿಪ್ರಕೀರ್ಣಶ್ಚ .. 118..
 ಭೋಜನಹಿರಣ್ಯಗಣನಾಮುಖಸಂಕೋಚಪ್ರದಾನಶೀಘ್ರೇಷು .
 ಮುಕುಲಿತಕುಸುಮೇಷು ಚ ತಥಾ ತಜ್ಜಿರೇಷ ಪ್ರಯೋಕ್ತವ್ಯಃ .. 119..
 ಪದ್ಮಕೋಶಸ್ಯ ಹಸ್ತಸ್ಯ ಹ್ಯಂಗುಲ್ಯಃ ಕುಂಚಿತಾ ಯದಾ .

ಊರ್ಣನಾಭಃ ಸ ವಿಜ್ಞೇಯಃ ಕೇಶಚೌರ್ಯಗ್ರಹಾದಿಷು .. 120..
 ಶಿರಃ ಕಂಡೂಯನೇ ಚೈವ ಕುಷ್ಠವ್ಯಾಧಿನಿರೂಪಣೇ .
 ಸಂಹವ್ಯಾಘ್ರೇಷ್ವಭಿನಯಃ ಪ್ರಸ್ತರಗ್ರಹಣೇ ತಥಾ .. 121..
 ಮಧ್ಯಮಾಂಗುಷ್ಠಸಂದಂಶೋ ವಕ್ರಾ ಚೈವ ಪ್ರದೇಶಿನೀ .
 ಶೇಷೇ ತಲಸ್ಥೇ ಕರ್ತವ್ಯೇ ತಾಮ್ರಚೂಲಕರೇಽಬ್ಜುಲೀ .. 122..
 ವಿಚ್ಯುತಶ್ಚ ಸಶಬ್ದಶ್ಚ ಕಾರ್ಯೋ ನಿರ್ಭತ್ಸನಾದಿಷು .
 ತಾಲೇ ವಿಶ್ವಸನೇ ಚೈವ ಶೀಘ್ರಾರ್ಥೇ ಸಂಜ್ಞಿತೇಷು ಚ .. 123..
 ತಥಾ ಕಲಾಸು ಕಾಷ್ಠಾಸು ನಿಮೇಷೇ ತು ಕ್ಷಣೇ ತಥಾ .
 ಏಶ ಏವ ಕರಃ ಕಾರ್ಯೋ ಬಾಲಾಲಾಪನಿಮಂತ್ರಣೇ .. 124..
 ಅಥವಾ ಅಂಗುಲ್ಯಃ ಸಂಹಿತಾ ವಕ್ರಾ ಉಪರ್ಯುಂಗುಷ್ಠಪೀಡಿತಾಃ .
 ಪ್ರಸಾರಿತಾ ಕನೀಷ್ಠಾಚ ತಾಮ್ರಚೂಡಃ ಕರಃ ಸ್ಮೃತಃ .. 125..
 ಶತಂ ಸಹಸ್ರಂ ಲಕ್ಷಂ ಚ ಕರೇಣೈಕೇನ ಯೋಜಯೇತ್ .
 ಕ್ಷಿಪ್ರಮುಕ್ತಾಂಗುಲೀಭಿಸ್ತು ಸ್ಫುಲಿಂಗಾನ್ ವಿಪ್ರುಷಸ್ತಥಾ .. 126..
 ಅಸಂಯುತಾಃ ಕರಾ ಹ್ಯೇತೇ ಮಯಾ ಪ್ರೋಕ್ತಾ ದ್ವಿಜೋತ್ತಮಾಃ .
 ಅತಶ್ಚ ಸಂಯುತಾನ್ ಹಸ್ತಾನ್ ಗದತೋ ಮೇ ನಿಬೋಧತ .. 127..
 ಪತಾಕಾಭ್ಯಾಂ ತು ಹಸ್ತಾಭ್ಯಾಂ ಸಂಶ್ಲೇಷಾದಂಜಲಿಃ ಸ್ಮೃತಃ .
 ದೇವತಾನಾಂ ಗುರೂಣಾಂ ಚ ಮಿತ್ರಾಣಾಂ ಚಾಭಿವಾದನೇ .. 128..
 ಸ್ಥಾನಾನ್ಯಸ್ಯ ಪುನಸ್ತ್ರೀಣಿ ವಕ್ಷೋ ವಕ್ತ್ರಂ ಶಿರಸ್ತಥಾ .
 ದೇವತಾನಾಂ ಶಿರಃಸ್ಥಸ್ತು ಗುರೂಣಾಮಾನ್ಯಸಂಸ್ಥಿತಃ .
 ವಕ್ಷಸ್ಥಶ್ಚೈವ ಮಿತ್ರಾಣಾಂ ಸ್ತ್ರೀಣಾಂ ತ್ವನಿಯತೋ ಭವೇತ್ .. 129..
 ಉಭಾಭ್ಯಾಮಪಿ ಹಸ್ತಾಭ್ಯಾಮನ್ಯೋಽನ್ಯಂ ಪಾರ್ಶ್ವಸಂಗ್ರಹಾತ್ .
 ಹಸ್ತಃ ಕಪೋತಕೋ ನಾಮ ಕರ್ಮ ಚಾನ್ಯ ನಿಬೋಧತ .. 130..
 ಏಷ ವಿನಯಾಭ್ಯುಪಗಮೇ ಪ್ರಣಾಮಕರಣೇ ಗುರೋಶ್ಚ ಸಂಭಾಷೇ .
 ಶೀತೇ ಭಯೇ ಚ ಕಾರ್ಯೋ ವಕ್ಷಃಸ್ಥಃ ಕಂಪಿತಃ ಸ್ತ್ರೀಭಿಃ .. 131..
 ಅಯಮೇವಾಂಗುಲಿಪರಿಘೃಷ್ಯಮಾಣಮುಕ್ತಸ್ತು ಖಿನ್ನವಾಕ್ಯೇಷು .
 ಏತಾವದಿತಿ ಚ ಕಾರ್ಯೋ ನೇದಾನೀಂ ಕೃತ್ಯಮಿತಿ ಚಾರ್ಥೇ .. 132..
 ಅಂಗುಲ್ಯೋ ಯಸ್ಯ ಹಸ್ತಸ್ಯ ಹ್ಯನ್ಯೋನ್ಯಾಂತರನಿಸ್ಪೃತಾಃ .
 ಸ ಕರ್ಕಟ ಇತಿ ಜ್ಞೇಯಃ ಕರಃ ಕರ್ಮ ಚ ವಕ್ಷ್ಯತೇ .. 133..
 ಏಷ ಮದನಾಂಗಮರ್ದೇ ಸುಪ್ರೋತ್ಥಿತವಿಜೃಂಭಣೇ ಬೃಹದ್ದೇಹೇ .
 ಹನುಧಾರಣೇ ಚ ಯೋಜ್ಯಃ ಶಂಖಗ್ರಹಣೇಽರ್ಧತತ್ತ್ವಜ್ಞೈಃ .. 134..
 ಮಣಿಬಂಧನವಿನ್ಯಸ್ತಾವರಾಲೌ ಸ್ತ್ರೀಪ್ರಯೋಜಿತೌ .

ಉತ್ತಾನೌ ವಾಮಪಾರ್ಶ್ವಸೌ ಸ್ವಸ್ತಿಕಃ ಪರಿಕೀರ್ತಿತಃ .. 135..
 ಸ್ವಸ್ತಿಕವಿಚ್ಯುತಕರಣಾದ್ ದಿಶೋ ಘನಾಃ ಖಂ ವನಂ ಸಮುದ್ರಾಶ್ಚ .
 ಋತವೋ ಮಹೀ ತಥೌಘಂ ವಿಸ್ತೀರ್ಣಂ ಚಾಭಿನೇಯಂ ಸ್ಯಾತ್ .. 136..
 ಖಟಕಃ ಖಟಕೇ ನ್ಯಸ್ತಃ ಖಟಕಾವರ್ಧಮಾನಕಃ .
 ಶೃಂಗಾರಾರ್ಥೇಷು ಯೋಕ್ತವ್ಯಃ ಪ್ರಣಾಮಕರಣೇ ತಥಾ .. 137..
 ಅನ್ಯೇ - ಕುಮುದೀತಾಲವೃಂತೇಷು ಕರ್ತವ್ಯಶ್ಚತ್ರಧರಣೇ . ಇತಿ .. 138..
 ಅರಾಲೌ ತು ವಿಪರ್ಯಸ್ತಾವೃತ್ತಾನೌ ವರ್ಧಮಾನಕೌ .
 ಉತ್ಸಂಗ ಇತಿ ವಿಜ್ಞೇಯಃ ಸ್ಪರ್ಶಸ್ಯ ಗ್ರಹಣೇ ಕರಃ .. 139..
 ಸನಿಷ್ಟೇಷಕೃತೇ ಚೈವ ರೋಮಾಮರ್ಷಕೃತೇಽಪಿ ಚ .
 ನಿಷ್ಟೀಡಿತಃ ಪುನಶ್ಚೈವ ಸ್ತ್ರೀಣಾಮೀರ್ಷ್ಯಾಕೃತೇ ಭವೇತ್ .. 140..
 ಮುಕುಲಂ ತು ಯದಾ ಹಸ್ತಂ ಕಪಿತ್ಥಃ ಪರಿಚೇಷ್ಟಯೇತ್ .
 ಸ ಮಂತವ್ಯಸ್ತದಾ ಹಸ್ತೋ ನಿಷಧೌ ನಾಮ ನಾಮತಃ .. 141..
 ಸಂಗ್ರಹಪರಿಗ್ರಹೌ ಧಾರಣಂ ಚ ಸಮಯಶ್ಚ ಸತ್ಯವಚನಂ ಚ .
 ಸಂಕ್ಷೇಪಃ ಸಂಕ್ಷಿಪ್ತಂ ನಿಪೀಡಿತೇನಾಭಿನೇತವ್ಯಂ .. 142..
 ಶಿಖರಸ್ತು ಯದಾ ಹಸ್ತೋ ಮೃಗಶೀರ್ಷೇಣ ಪೀಡಿತಃ .
 ನಿಷಧೋ ನಾಮ ವಿಜ್ಞೇಯಃ ಸ ಭಯಾರ್ತೇ ವಿಧೀಯತೇ .. 143..
 ಗೃಹೀತ್ವಾ ವಾಮಹಸ್ತೇನ ಕರ್ಪುರಾಭ್ಯಂತರೇ ಭುಜಂ .
 ದಕ್ಷಿಣಂ ಚಾಪಿ ವಾಮಸ್ಯ ಕರ್ಪುರಾಭ್ಯಂತರೇ ನ್ಯಸೇತ್ .. 144..
 ಸ ಚಾಪಿ ದಕ್ಷಿಣೋ ಹಸ್ತಃ ಸಮ್ಯಜ್ ಮುಷ್ಟೀಕೃತೋ ಭವೇತ್ .
 ಇತ್ಯೇಷ ನಿಷಧೋ ಹಸ್ತಃ ಕರ್ಮ ಚಾಸ್ಯ ನಿಬೋಧತಃ .. 145..
 ಏತೇನ ಧೈರ್ಯಮದಗರ್ವಸೌಷ್ಠವೌತ್ಸುಕ್ಯವಿಕ್ರಮಾಟೋಪಾಃ .
 ಅಭಿಮಾನಾವಷ್ಟಂಭಃ ಸ್ತಂಭಸ್ಥೈರ್ಯಾದಯ ಕಾರ್ಯಾಃ .. 146..
 ಜ್ಞೇಯೋ ವೈ ನಿಷಧೋ ನಾಮ ಹಂಸಪಕ್ಷೌ ಪರಾಂಗಮುಖೌ .
 ಜಾಲವಾತಾಯನಾದೀನಾಂ ಪ್ರಯೋಕ್ತವ್ಯೋಽಭಿಘಟ್ಟನೇ .. 147..
 ಅಂಸೌ ಪ್ರಶಿಥಿಲೌ ಮುಕ್ತೌ ಪತಾಕೌ ತು ಪ್ರಲಂಬಿತೌ .
 ಯದಾ ಭವೇತಾಂ ಕರಣೇ ಸ ದೋಲ ಇತಿ ಸಂಜ್ಞಿತಃ .. 148..
 ಸಂಭ್ರಮವಿಷಾದಮೂರ್ಚ್ಛಿತಮದಾಭಿಘಾತೇ ತಥೈವ ಚಾಸವೇಗೇ .
 ವ್ಯಾಧಿಪ್ಲುತೇ ಚ ಶಸ್ತ್ರಕ್ಷತೇ ಚ ಕಾರ್ಯೋಽಭಿನಯೋಗಃ .. 149..
 ಯಸ್ತು ಸರ್ಪಶಿರಾಃ ಪ್ರೋಕ್ತಸ್ತಸ್ಯಾಂಗುಲಿನಿರಂತರಃ .
 ದ್ವಿತೀಯಃ ಪಾರ್ಶ್ವಸಂಶ್ಲಿಷ್ಟಃ ಸ ತು ಪುಷ್ಪಪುಟಃ ಸ್ಮೃತಃ .. 150..
 ಧಾನ್ಯಫಲಪುಷ್ಪಸದೃಶಾನ್ಯನೇನ ನಾನಾವಿಧಾನಿ ಯುಕ್ತಾನಿ .
 ಗ್ರಾಹ್ಯಾಣ್ಯುಪನೇಯಾನಿ ಚ ತೋಯಾನಯನಾಪನಯನೇ ಚ .. 151..

ಪತಾಕೌ ತು ಯದಾ ಹಸ್ತಾವೂರ್ಧ್ವಾಗುಷ್ಣಾವಧೋಮುಖೌ .
ಉಪಯುಪರಿ ವಿನ್ಯಸ್ತೌ ತದಾ ಸ ಮಕರಃ ಕರಃ .. 152..
ಸಿಂಹವ್ಯಾಲದ್ವಿಪಿಪ್ರದರ್ಶನಂ ನಕ್ರಮಕರಮತ್ಸ್ಯಾನಾಂ .
ಯೇ ಚಾನ್ಯೇ ಕ್ರವ್ಯಾದಾ ಹ್ಯಭಿನೇಯಾಸ್ತೇಽರ್ಥಯೋಗೇನ .. 153..
ಕೂರ್ಪರಾಂಸೋಚಿತೌ ಹಸ್ತೌ ಯದಾಸ್ತಾಂ ಸರ್ಪಶೀರ್ಷಕೌ .
ಗಜದಂತಃ ಸ ವಿಜ್ಞೇಯಃ ಕರ್ಮ ಚಾಸ್ಯ ನಿಬೋಧತಃ .. 154..
ಏವ ಚ ವಧುವರಾಣಮುದ್ವಾಹೇ ಚಾತಿಭಾರಯೋಗೇ ಚ .
ಸ್ತಂಭಗ್ರಹಣೇ ಚ ತಥಾ ಶೈಲಶಿಲೋತ್ಪಾಟನೇ ಚೈವ .. 155..
ಶುಕತುಂಡೌ ಕರೌ ಕೃತ್ವಾ ವಕ್ಷಸ್ಯಭಿಮುಖಾಂಚಿತೌ .
ಶನೈರಧೋಮುಖಾವಿದ್ಧೌ ಸೋಽವಹಿತ್ಥ ಇತಿ ಸ್ಮೃತಃ .. 156..
ದೌರ್ಬಲ್ಯೇ ನಿಶ್ಚಿಸಿತೇ ಗಾತ್ರಾಣಾಂ ದರ್ಶನೇ ತನುತ್ವೇ ಚ .
ಉತ್ಕಂಠಿತೇ ಚ ತಜ್ಜ್ಞೈರಭಿನಯಯೋಗಸ್ತು ಕರ್ತವ್ಯಃ .. 157..
ಮುಕುಲಸ್ತು ಯದಾ ಹಸ್ತಃ ಕಪಿತ್ಥಪರಿವೇಷ್ಟಿತಃ .
ವರ್ಧಮಾನಃ ಸ ವಿಜ್ಞೇಯಃ ಕರ್ಮ ಚಾಸ್ಯ ನಿಬೋಧತಃ .. 158..
ಸಂಗ್ರಹಪರಿಗ್ರಹೌ ಧಾರಣಂ ಚ ಸಮಯಶ್ಚ ಸತ್ಯವಚಂ ಚ .
ಸಂಕ್ಷೇಪತಸ್ತು ಸಂಕ್ಷಿಪ್ತಂ ನಿಪೀಡಿತೇನಾಭಿನೇತವ್ಯಂ .. 159..
ಜ್ಞೇಯೋ ವೈ ವರ್ಧಮಾನಸ್ತು ಹಂಸಪಕ್ಷೋ ಪರಾಂಗಮುಖೌ .
ಜಾಲವಾತಾಯನಾದೀನಾಂ ಪ್ರಯೋಕ್ತವ್ಯೋ ವಿಘಾಟನೇ .. 160..
ಉಕ್ತಾ ಹ್ಯೇತೇ ದ್ವಿವಿಧಾ ಹ್ಯಸಂಯುತಾಃ ಸಂಯುತಾಶ್ಚ ಸಂಕ್ಷೇಪಾತ್ .
ಅಭಿನಯಕರಾಸ್ತು ಯೇ ತ್ವಿಹ ತೇಽನ್ಯತ್ರಾಪ್ಯರ್ಥತಃ ಸಾಧ್ಯಾಃ .. 161..
ಆಕೃತ್ಯಾ ಚೇಷ್ಟಯಾ ಚಿಹ್ನೈರ್ಜಾತ್ಯಾ ವಿಜ್ಞಾಯ ತತ್ಪನಃ .
ಸ್ವಯಂ ವಿತರ್ಕ್ಯ ಕರ್ತವ್ಯಂ ಹಸ್ತಾಭಿನಯನಂ ಬುದ್ಧಿಃ .. 162..
ನಾಸ್ತಿ ಕಶ್ಚಿದಹಸ್ತಸ್ತು ನಾಟ್ಯೇಽರ್ಥೋಽಭಿನಯಂ ಪ್ರತಿ .
ಯಸ್ಯ ಯದ್ ದೃಶ್ಯತೇ ರೂಪಂ ಬಹುಶಸ್ತನ್ಮಯೋಷಿತಂ .. 163..
ಅನ್ಯೇ ಚಾಪ್ಯರ್ಥಸಂಯುಕ್ತಾ ಲೌಕಿಕಾ ಯೇ ಕರಾಸ್ತಿಹ .
ಭಂದತಸ್ತೇ ನಿಯೋಕ್ತವ್ಯಾ ರಸಭಾವವಿಚೇಷ್ಟಿತ್ಯೈಃ .. 164..
ದೇಶಂ ಕಾಲಂ ಪ್ರಯೋಗಂ ಚಾಪ್ಯರ್ಥಯುಕ್ತಿಮವೇಕ್ಷ್ಯ ಚ .
ಹಸ್ತಾ ಹ್ಯೇತೇ ಪ್ರಯೋಕ್ತವ್ಯಾಃ ನೃಣಾಂ ಸ್ತ್ರೀಣಾಂ ವಿಶೇಷತಃ .. 165..
ಸರ್ವೇಷಾಮೇವ ಹಸ್ತಾನಾಂ ಯಾನಿ ಕರ್ಮಾಣಿ ಸಂತಿಹಿ .
ತಾನ್ಯಹಂ ಸಂಪ್ರವಕ್ಷ್ಯಾಮಿ ರಸಭಾವಕೃತಾನಿ ತು .. 166..
ಉತ್ಕರ್ಷಣಂ ವಿಕರ್ಷಣಂ ತಥಾ ಚೈವಾಪಕರ್ಷಣಂ .

ಪರಿಗ್ರಹೋ ನಿಗ್ರಹಶ್ಚಾಹ್ವಾನಂ ನೋದನಮೇವ ಚ .. 167..
 ಸಂಶ್ಲೇಷಶ್ಚ ವಿಯೋಗಶ್ಚ ರಕ್ಷಣಂ ಮೋಕ್ಷಣಂ ತಥಾ .
 ವಿಕ್ಷೇಪಧೂನನೇ ಚೈವ ವಿಸರ್ಗಸ್ತರ್ಜನಂ ತಥಾ .. 168..
 ಭೇದನಂ ಭೇದನಂ ಚೈವ ಸ್ಪೋಟನಂ ಮೋಟನಂ ತಥಾ .
 ತಾಡನಂ ಚೇತಿ ವಿಜ್ಞೇಯಂ ತಜ್ಜಿಂಃ ಕರ್ಮ ಕರಾನ್ ಪ್ರತಿ .. 169..
 ಉತ್ತಾನಃ ಪಾರ್ಶ್ವಗಶ್ಚೈವ ತಥಾಽಧೋಮುಖ ಏವ ಚ .
 ಹಸ್ತಪ್ರಚಾರಸ್ತ್ರಿವಿಧೋ ನಾಟ್ಯತತ್ತ್ವಸಮಾಶ್ರಯಃ .. 170..
 ಸರ್ವೇ ಹಸ್ತಪ್ರಚಾರಾಶ್ಚ ಪ್ರಯೋಗೇಷು ಯಥಾವಿಧಿಃ
 ನೇತ್ರಭ್ರೂಮುಖರಾಗೈಶ್ಚ ಕರ್ತವ್ಯಾ ವ್ಯಂಜಿಅತಾ ಬುದ್ಧಿಃ .. 171..
 ಕರಣಂ ಕರ್ಮ ಸ್ಥಾನಂ ಪ್ರಚಾಯುಕ್ತಿಂ ಕ್ರಿಯಾಂ ಚ ಸಂಪ್ರೇಕ್ಷ್ಯ .
 ಹಸ್ತಾಭಿನಯತಜ್ಜಿಂಃ ಕಾರ್ಯೋ ಲೋಕೋಪಚಾರೇಣ .. 172..
 ಉತ್ತಾಮಾನಾಂ ಕರಾಃ ಕಾರ್ಯಾ ಲಲಾಟಕ್ಷೇತ್ರಚಾರಿಣಃ .
 ವಕ್ಷಃಸ್ಥಾಶ್ಚೈವ ಮಧ್ಯಾನಾಮಧಮಾಮಧೋಗತಾ .. 173..
 ಜ್ಯೇಷ್ಠೇ ಸ್ವಲ್ಪಪ್ರಚಾರಾಃ ಸ್ಯುರ್ಮಧ್ಯೇ ಮಧ್ಯವಿಚಾರಿಣಃ .
 ಅಧಮೇಷು ಪ್ರಕೀರ್ಣಾಶ್ಚ ಹಸ್ತಾಃ ಕಾರ್ಯಾ ಪ್ರಯೋಕ್ತೃಭಿಃ .. 174..
 ಲಕ್ಷಣವ್ಯಂಜಿತಾ ಹಸ್ತಾಃ ಕಾರ್ಯಾಸ್ತೂತ್ತಮಮಧ್ಯಮೈಃ .
 ಲೋಕಕ್ರಿಯಾಸ್ವಭಾವೇನ ನೀಚೈರಪ್ಯರ್ಥಸಂಶ್ರಯಾಃ .. 175..
 ಅಧವಾನ್ಯಾದೃಶಂ ಪ್ರಾಪ್ಯ ಪ್ರಯೋಗಂ ಕಾಲಮೇವ ಚ .
 ವಿಪರೀತಾಶ್ರಯಾ ಹಸ್ತಾಃ ಪ್ರಯೋಕ್ತವ್ಯಾ ಬುದ್ಧೈರ್ನ ವಾ .. 176..
 ವಿಷಣ್ಣೇ ಮೂರ್ಛಿತೇ ಭೀತೇ ಜುಗುಪ್ಸಾಶೋಕಪೀಡಿತೇ .
 ಗ್ಲಾನೇ ಸ್ವಪ್ನೇ ವಿಹಸ್ತೇ ಚ ನಿಶ್ಚೇಷ್ಟೇ ತಂದ್ರಿತೇ ಜಡೇ .. 177..
 ವ್ಯಾಧಿಗ್ರಸ್ತೇ ಜರಾತೇ ಚ ಭಯಾತೇ ಶೀತವಿಪ್ಲವೇ .
 ಮತ್ತೇ ಪ್ರಮತ್ತೇ ಚೋನ್ಮತ್ತೇ ಚಿಂತಾಯಾಂ ತಪಸಿ ಸ್ಥಿತೇ .. 178..
 ಹಿಮವರ್ಷಹತೇ ಬದ್ಧೇ ವರಿಣಾಪ್ಲವಸಂಶ್ರಿತೇ .
 ಸ್ವಪ್ನಾಯಿತೇ ಚ ಸಂಭ್ರಾಂತೇ ನತಸಂಸ್ಪೋಟನೇ ತಥಾ .. 179..
 ನ ಹಸ್ತಾಭಿನಯಃ ಕಾರ್ಯಃ ಕಾರ್ಯಃ ಸತ್ತ್ವಸ್ಯ ಸಂಗ್ರಹಃ .
 ತಥಾ ಕಾಕುವಿಶೇಷಶ್ಚ ನಾನಾಭವರಸಾನ್ವಿತಃ .. 180..
 ಯತ್ರ ವ್ಯಗ್ರಾವುಭೌ ಹಸ್ತೌ ತತ್ತದ್ ದೃಷ್ಟಿವಿಲೋಕನೈಃ .
 ವಾಚಕಾಭಿನಯಂ ಕುರ್ಯಾದ್ವಿರಾಮೈರ್ಥದರ್ಶಕೈಃ .. 181..
 ಉತ್ತಾನಃ ಪಾರ್ಶ್ವಗಶ್ಚೈವ ತಥಾಽಧೋಮುಖ ಏವ ಚ .
 ಪ್ರಚಾರಸ್ತ್ರಿವಿಧೋಽಜ್ಞಾನಾಂ ನಾಟ್ಯನೃತ್ಯಸಮಾಶ್ರಯಃ .. 182..

ಉತ್ತಾನೋ ವರ್ತುಲಸ್ತ್ಯಶ್ರಃ ಸ್ಥಿತೋಽಧೋಮುಖ ಏವ ಚ .
 ಪಂಚ ಪ್ರಕಾರಾ ಹಸ್ತಸ್ಯ ನಾಟ್ಯನೃತ್ಯಸಮಾಶ್ರಯಾಃ .. 183..
 ಏವಂ ಜ್ಞೇಯಾಃ ಕರಾ ಹ್ಯೇತೇ ನಾಭಿನಯಸಂಶ್ರಿತಾಃ .
 ಅತ ಊರ್ಧ್ವಂ ಪ್ರವಕ್ಷ್ಯಾಮಿ ಹಸ್ತಾನ್ ನೃತ್ಯಸಮಾಶ್ರಯಾನ್ .. 184..
 ವಕ್ಷಸೋಽಷ್ಟಾಂಗುಲಸ್ಥೌ ತು ಪ್ರಾಙ್ಮುಖೌ ಖಟಕಾಮುಖೌ .
 ಸಮಾನಕೂರ್ಪರಾಂಸೌ ತು ಚತುರಸ್ತ್ರ ಪ್ರಕೀರ್ತಿತೌ .. 185..
 ಹಂಸಪಕ್ಷಕೃತೌ ಹಸ್ತೌ ವ್ಯಾವೃತೌ ತಾಲವೃಂತವತ್ .
 ಉದ್ವೃತ್ತಾವಿತಿ ವಿಜ್ಞೇಯಾವಥವಾ ತಾಲವೃಂತಕೌ .. 186..
 ಚತುರಸ್ತ್ರಸ್ಥಿತೌ ಹಸ್ತೌ ಹಂಸಪಕ್ಷಕೃತೌ ತಥಾ .
 ತಿರ್ಯಕ್ಸ್ಥಿತೌ ಚಾಭಿಮುಖೌ ಜ್ಞೇಯೌ ತಾಲಮುಖಾವಿತಿ .. 187..
 ತಾವೇವ ಮಣಿಬಂಧಾಂತೇ ಸ್ವಸ್ತಿಕಾಕೃತಿಸಂಸ್ಥಿತೌ .
 ಸ್ವಸ್ತಿಕಾವಿತಿ ವಿಖ್ಯಾತೌ ವಿಚ್ಯುತೌ ವಿಪ್ರಕೀರ್ಣಕೌ .. 188..
 ಅಲಪಲ್ಲವಸಂಸ್ಥಾನಾವುರ್ಧ್ವಾಸ್ಯೌ ಪದ್ಮಕೋಶಕೌ .
 ಅರಾಲಖಟಕಾಖ್ಯೌ ಚಾಪ್ಯರಾಲಖಟಕಾಮುಖೌ .. 189..
 ತಥೈ ಮಣಿಬಂಧಾಂತೇ ಹ್ಯರಾಲೌ ವಿಚ್ಯುತಾವುಭೌ .
 ಜ್ಞೇಯೌ ಪ್ರಯೋಕ್ತಭಿನಿತ್ಯಮರಾಲ ಖಟಕಾವಿತಿ .. 190..
 ಭುಜಾಂಸಕೂರ್ಪರಾಗ್ನೈಸ್ತು ಕುಟಿಲಾವರ್ತಿತೌ ಕರೌ .
 ಪರಾಂಗಮುಖತಲಾವಿದ್ಧೌ ಜ್ಞೇಯಾವಾವಿದ್ಧವಕ್ರಕೌ .. 191..
 ಹಸ್ತೌ ತು ಸರ್ಪಶಿರಸೌ ಮಧ್ಯಮಾಂಗುಷ್ಠಕೌ ಯದಾ .
 ತಿರ್ಯಕ್ಪ್ರಸಾರಿತಾಸ್ಯೌ ಚ ತದಾ ಸೂಚೀಮುಖೌ ಸ್ಮೃತೌ .. 192..
 ಸರ್ಪಶೀರ್ಷೌ ಯದಾ ಹಸ್ತೌ ಭವೇತಾಂ ಸ್ವಸ್ತಿಕಸ್ಥಿತೌ .
 ಮಧ್ಯಪ್ರಸಾರಿತಾಂಗುಷ್ಠೌ ಜ್ಞೇಯೌ ಸೂಚೀಮುಖೌ ತದಾ .. 193..
 ರೇಚಿತೌ ಚಾಪಿ ವಿಜ್ಞೇಯೌ ಹಂಸಪಕ್ಷೌ ದ್ರುತಭ್ರಮೌ .
 ಪ್ರಸಾರಿತೋತ್ತಾನತಲೌ ರೇಚಿತಾವಿತಿ ಸಂಜ್ಞಿತೌ .. 194..
 ಚತುರಸ್ತ್ರೋ ಭವೇದ್ವಾಮಃ ಸವ್ಯಹಸ್ತಶ್ಚ ರೇಚಿತಃ .
 ವಿಜ್ಞೇಯೌ ನೃತ್ಯತತ್ತ್ವಜ್ಞೈರ್ಧರೇಚಿತಸಂಜ್ಞಕೌ .. 195..
 ಅಂಚಿತೌ ಕೂರ್ಪರಾಂಸೌ ತು ತ್ರಿಪತಾಕೌ ಕರೌ ಕೃತೌ .
 ಕಿಂಚಿತ್ತಿರ್ಯಗ್ಗತಾವೇತೌ ಸ್ಮೃತಾವುತ್ತನವಂಚಿತೌ .. 196..
 ಮಣಿಬಂಧಮುಕ್ತೌ ತು ಪತಾಕೌ ಪಲ್ಲವೌ ಸ್ಮೃತೌ .
 ಬಾಹುಶೀರ್ಷಾದ್ವಿನಿಷ್ಠಾಂತೌ ನಿತಂಬಾವಿತಿ ಕೀರ್ತಿತೌ .. 197..
 ಕೇಶದೇಶಾದ್ವಿನಿಷ್ಠಾಂತೌ ಪರಿಪಾಶ್ವೋತ್ತಿತೌ ಯದಾ .

ವಿಜ್ಞೇಯೋ ಕೇಶಬಂಧೌ ತು ಕರವಾಚಾರ್ಯಸಮ್ಮತೌ .. 198..
 ತಿಯರ್ಕ್ಕಸಾರಿತೌ ಚೈವ ಪಾರ್ಶ್ವಸಂಸ್ಥೌ ತಥೈವ ಚ .
 ಲತಾಖ್ಯೌ ಚ ಕರೌ ಜ್ಞೇಯೌ ನೃತ್ಯಾಭಿನಯನಂ ಪ್ರತಿ .. 199..
 ಸಮುನ್ನತೋ ಲತಾಹಸ್ತಃ ಪಾರ್ಶ್ವತ್ಪಾರ್ಶ್ವ ವಿಲೋಲಿತಃ .
 ತ್ರಿಪತಾಕೋಽಪರಃ ಕರ್ಣೇ ಕರಿಹಸ್ತಃ ಪ್ರಕೀರ್ತಿತಃ .. 200..
 ಕಟಶೀರ್ಷನಿವಿಷ್ಟಾಗ್ರೌ ತ್ರಿಪತಾಕೌ ಯದಾ ಕರೌ .
 ಪಕ್ಷವಂಚಿತಕೌ ಹಸ್ತೌ ತದಾ ಜ್ಞೇಯೌ ಪ್ರಯೋಕ್ತೃಭಿಃ .. 201..
 ತಾವೇವ ತು ಪರಾವೃತ್ತೌ ಪಕ್ಷಪ್ರದ್ಯೋತಕೌ ಸ್ಮೃತೌ .
 ಅಧೋಮುಖತಲಾವಿದ್ಧೌ ಜ್ಞೇಯೌ ಗರುಡಪಕ್ಷಕೌ .. 202..
 ಹಂಸಪಕ್ಷಕೃತೌ ಹಸ್ತೌ ವ್ಯಾವೃತ್ತಪರಿವರ್ತಿತೌ .
 ತಥಾ ಪ್ರಸಾರಿತಭುಜೌ ದಂಡಪಕ್ಷಾವಿತಿ ಸ್ಮೃತೌ .. 203..
 ಊರ್ಧ್ವಮಂಡಲಿನೌ ಹಸ್ತಾವೂರ್ಧ್ವದೇಶವಿವರ್ತನಾತ್ .
 ತಾವೇವ ಪಾರ್ಶ್ವವಿನ್ಯಸ್ತೌ ಪಾರ್ಶ್ವಮಂಡಲಿನೌ ಸ್ಮೃತೌ .. 204..
 ಉದ್ವೇಷ್ಟಿತೌ ಭವೇದೇಕೌ ದ್ವಿತೀಯಶ್ಚಾವೇಷ್ಟಿತಃ .
 ಭ್ರಮಿತಾವುರಸಃ ಸ್ಥಾನೇ ಹ್ಯುರೋಮಂಡಲಿನೌ ಸ್ಮೃತೌ .. 205..
 ಅಪಲ್ಲವಕಾರಾಲಾವುರೋದ್ವಭ್ರಮಣಕ್ರಮಾತ್ .
 ಪಾರ್ಶ್ವವರ್ತಶ್ಚ ವಿಜ್ಞೇಯಾವುರಃ ಪಾರ್ಶ್ವಾರ್ಧಮಂಡಲೌ .. 206..
 ಹಸ್ತೌ ತು ಮಣೀಬಂಧಾಂತೇ ಕುಂಚಿತಾವಂಚಿತೌ ಯದಾ .
 ಖಟಕಾಖ್ಯೌ ತು ತೌ ಸ್ಯಾತಾಂ ಮುಷ್ಟಿಕಸ್ಪಸ್ತಿಕೌ ತದಾ .. 207..
 ಪದ್ಮಕೋಶೌ ಯದಾ ಹಸ್ತೌ ವ್ಯಾವೃತ್ತಪರಿವರ್ತಿತೌ .
 ನಲಿನೀಪದ್ಮಕೋಶೌ ತು ತದಾ ಜ್ಞೇಯೌ ಪ್ರಯೋಕ್ತೃಭಿಃ .. 208..
 ಕರಾವುದ್ವೇಷ್ಟಿತಾಗ್ರೌ ತು ಪ್ರವಿಧಾಯಾಲಪಲ್ಲವೌ .
 ಊರ್ಧ್ವಪ್ರಸರಿತಾವಿದ್ಧೌ ಕರ್ತವ್ಯಾವುಲ್ಬಣಾವಿತಿ .. 209..
 ಪಲ್ಲವೌ ಚ ಶಿರೋದೇಶೇ ಸಂಪ್ರಾಪ್ತೌ ಲಲಿತೌ ಸ್ಮೃತೌ .
 ಕರ್ಪೂರಸ್ಪಸ್ತಿಕಗತೌ ಲತಾಖ್ಯೌ ವಲಿತಾವಿತಿ .. 210..
 ಕರಣೇ ತು ಪ್ರಯೋಕ್ತವ್ಯೋ ನೃತ್ತಹಸ್ತೋ ವಿಶೇಷತಃ .
 ತಥಾರ್ಥಾಭಿನಯೇ ಚೈವ ಪತಾಕಾಯಾಃ ಪ್ರಯೋಕ್ತೃಭಿಃ .. 211..
 ಸಂಕರೋಽಪಿ ಭವೇತ್ತೇಷಾಂ ಪ್ರಯೋಗೋಽರ್ಧವಶಾತ್ಪುನಃ .
 ಪ್ರಾಧಾನ್ಯೇನ ಪುನಃ ಸಂಜ್ಞಾ ನಾಟ್ಯೇ ನೃತ್ತೇ ಕರೇಷ್ಟಿಹ .. 212..
 ವಿಯುತಾಃ ಸಂಯುತಾಶ್ಚೈವ ನೃತ್ತಹಸ್ತಾಃ ಪ್ರಕೀರ್ತಿತಾಃ .
 ಅತಃ ಪರಂ ಪ್ರವಕ್ಷ್ಯಾಮಿ ಕರಾನ್ ಕರಣಸಂಶ್ರಯಾನ್ .. 213..
 ಸರ್ವೇಷಾಮೇವ ಹಸ್ತಾನಾಂ ನಾಟ್ಯಹಸ್ತನಿದೇಶಿಭಿಃ .

ವಿಧಾತವ್ಯಾ ಪ್ರಯತ್ನೇನ ಕರಣಂ ತು ಚತುರ್ವಿಧಂ .. 214..
 ಅಪವೇಷ್ಟಿತಮೇಕಂ ಸ್ಯಾತ್ ಉದ್ವೇಷ್ಟಿತಮಥಾಪರಂ .
 ವ್ಯಾವರ್ತಿತಂ ತೃತೀಯಂ ತು ಚತುರ್ಥಂ ಪರಿವರ್ತಿತಂ .. 215..
 ಆವೇಷ್ಟ್ಯಂತೇ ಯದಂಗುಲ್ಯಸ್ತರ್ಜನಾದ್ಯಾ ಯಥಾಕ್ರಮಂ .
 ಅಭ್ಯಂತರೇಣ ಕರಣಂ ತದಾವೇಷ್ಟಿತಮುಚ್ಯತೇ .. 216..
 ಉದ್ವೇಷ್ಟ್ಯಂತೇ ಯದಂಗುಲ್ಯಃ ತರ್ಜನಾದ್ಯಾ ಬಹಿರ್ಮುಖಂ .
 ಕ್ರಮಶಃ ಕರಣಂ ವಿಪ್ರಾಸ್ತದುದ್ವೇಷ್ಟಿತಮುಚ್ಯತೇ .. 217..
 ಆವರ್ತ್ಯಂತೇ ಕನಿಷ್ಠಾದ್ಯಾ ಹ್ಯಂಗುಲ್ಯೋಽಭ್ಯಂತರೇಣ ತು .
 ಯಥಾ ಕ್ರಮೇಣ ಕರಣಂ ತದ್ ವ್ಯಾವರ್ತಿತಮುಚ್ಯತೇ .. 218..
 ಉದ್ವರ್ತ್ಯಂತೇ ಕನಿಷ್ಠಾದ್ಯಾ ಬಾಹ್ಯತಃ ಕ್ರಮಶೋ ಯದಾ .
 ಅಂಗುಲ್ಯಃ ಕರಣಂ ವಿಪ್ರಾಸ್ತದುಕ್ತಂ ಪರಿವರ್ತಿತಂ .. 219..
 ನೃತ್ಯೇಽಭಿನಯಯೋಗೇ ವಾ ಪಾಣಿಭಿರ್ವರ್ತನಾಶ್ರಯೇ .
 ಮುಖಭುನೇತ್ರಯುಕ್ತಾನಿ ಕರಣಾನಿ ಪ್ರಯೋಜಯೇತ್ .. 220..
 ತಿರ್ಯಕ್ತಧೋರ್ಧ್ವಸಂಸ್ಥೋ ಹ್ಯಧೋಮುಖಶ್ಚಾಂಚಿತೋಽಪವಿದ್ಧಸ್ತು .
 ಮಂಡಲಗತಿಸ್ತಥಾ ಸ್ವಸ್ತಿಕಶ್ಚ ಪೃಷ್ಠಾನುಸಾರಿ ಚ .. 221..
 ಉದ್ವೇಷ್ಟಿತಃ ಪ್ರಸಾರಿತ ಇತ್ಯೇತೇ ವೈ ಸ್ಮೃತಾಃ ಪ್ರಕಾರಾಸ್ತು .
 ಬಾಹೋರಿತಿ ಕರಣಗತಾ ವಿಜ್ಞೇಯಾ ನಿತ್ಯಂ ನೃತ್ತಪ್ರಯೋಕ್ತಭಿಃ .. 222..
 ಹಸ್ತಾನಾಂ ಕರಣವಿಧಿರ್ಮಯಾ ಸಮಾಸೇನ ನಿಗದಿತೋ ವಿಪ್ರಾಃ .
 ಅತ ಊರ್ಧ್ವಂ ವ್ಯಾಖ್ಯಾಸ್ಯೇ ಹೃದಯೋದರಪಾರ್ಶ್ವಕರ್ಮಾಣಿ .. 223..
 ಆಭುಗ್ನಮಥ ನಿರ್ಭುಗ್ನಂ ತಥಾ ಚೈವ ಪ್ರಕಂಪಿತಂ .
 ಉದ್ವಾಹಿತಂ ಸಮಂ ಚೈವ ಉರಃ ಪಂಚವಿಧಂ ಸ್ಮೃತಂ .. 224..
 ನಿಮ್ಮಮುನ್ನತಪೃಷ್ಠಂ ಚ ವ್ಯಾಭುಗ್ನಾಂಸಂ ಶ್ಲಥಂ ಕ್ವಚಿತ್
 ಆಭುಗ್ನಂ ತದುರೋ ಜ್ಞೇಯಂ ಕರ್ಮ ಚಾಸ್ಯ ನಿಬೋಧತ .. 225..
 ಸಂಭ್ರಮವಿಷಾದಮೂರ್ಚ್ಚಾಶೋಕಭಯವ್ಯಾಧಿಹೃದಯಶಲ್ಯೇಷು .
 ಕಾರ್ಯಂ ಶೀತಸ್ಪರ್ಶೇ ವರ್ಷೇ ಲಾಜಾನ್ವಿತೇಽರ್ಧವಶಾತ್ .. 226..
 ಸ್ತಬ್ಧಂ ಚ ನಿಮ್ಮಪೃಷ್ಠಂ ಚ ನಿರ್ಭುಗ್ನಾಂಸಂ ಸಮುನ್ನತಂ .
 ಉರೋ ನಿರ್ಭುಗ್ನಮೇತದ್ಧಿ ಕರ್ಮ ಚಾಸ್ಯ ನಿಬೋಧತ .. 227..
 ಸ್ತಂಭೇ ಮಾನಗ್ರಹಣೇ ವಿಸ್ಮಯದೃಷ್ಟೇ ಚ ಸತ್ಯವಚನೇ ಚ .
 ಅಹಮಿತಿ ಚ ದರ್ಪವಚನೇ ಗರ್ವೋತ್ಸೇಕೇ ತು ಕರ್ತವ್ಯಂ .. 228..
 |ದೀರ್ಘನಿಶ್ಚುಸಿತೇ ಚೈವ ಜ್ಯಂಭಣೇ ಮೋಟನೇ ತಥಾ .
 ಬಿಬ್ಬೋಕೇ ಚ ಪುನಃ ಸ್ತ್ರೀಣಾಂ ತದ್ವಿಜ್ಞೇಯಂ ಪ್ರಯೋಕ್ತಭಿಃ | .. 229..

ಉದ್ವೇಗತ್ವೇ ಪ್ರೇರುರೋ ಯತ್ರ ನಿರಂತರಕೃತ್ಯೈಃ ಕೃತಂ .
 ಪ್ರಕಂಪಿತಂ ತು ವಿಜ್ಞೇಯಮುರೋ ನಾಟ್ಯಪ್ರಯೋಕ್ತಭಿಃ .. 230..
 ಹಸಿತರುದಿತಾದಿಸಂಭ್ರಮಭಯಶ್ರಮವ್ಯಾಧಿಪೀಡಿತಾರ್ಥೇಷು .
 ನಾನಾಭಾವೋಪಗತಂ ಕಾರ್ಯಮುರೋ ನಾಟ್ಯಯೋಗೇಷು .. 231..
 ಹಸಿತರುದಿತೇಷು ಕಾರ್ಯೇ ಶ್ರಮೇ ಭಯೇ ಶ್ವಸಕಾಶಯೋಶ್ಚೈವ .
 ಹಿಕ್ಕಾದುಃಖೇ ಚ ತಥಾ ನಾಟ್ಯಜ್ಞೈರರ್ಥಯೋಗೇನ .. 232..
 ಉದ್ವಾಹಿತಮೂರ್ಧ್ವಗತಮುರೋ ಜ್ಞೇಯಂ ಪ್ರಯೋಕ್ತಭಿಃ .
 ದೀರ್ಘೋಚ್ಚ್ವಸನತಾ ಲೋಕೇ ಜ್ಯಂಭನಾದಿಷು ಚೇಕ್ಷ್ಯತೇ.. 233..ಸರ್ವೈಃ
 ಸಸೌಷ್ಠವೈರಂಗೈಶ್ಚತುರಸ್ರಕೃತ್ಯೈಃ ಕೃತಂ .
 ಉರಃ ಸಮನ್. ತು ವಿಜ್ಞೇಯಂ ಸ್ವಸ್ಥಂ ಸೌಷ್ಠವಸಂಯುತಂ .. 234..
 ಏತದುಕ್ತಂ ಮಯ ಸಮ್ಯಗರಸಸ್ತು ವಿಕಲ್ಪನಂ .
 ಅತ ಉದ್ವೇಗಂ ಪ್ರವಕ್ಷ್ಯಾಮಿ ಪಾರ್ಶ್ವಯೋರಿಹ ಲಕ್ಷಣಂ .. 235..
 ನತಂ ಸಮುನ್ನತಂ ಚೈವ ಪ್ರಸಾರಿತವಿವರ್ತಿತೋ .
 ತಥಾಪಸೃತಮೇವಂ ತು ಪಾರ್ಶ್ವಯೋಃ ಕರ್ಮ ಪಂಚಧಾ .. 236..
 ಕಟಿರ್ಭವೇತ್ತು ವ್ಯಾಭುಗ್ನಾ ಪಾರ್ಶ್ವಮಾಭುಗ್ನಮೇವ ಚ .
 ತಥೈವಾಪಸೃತಾಂಸಂ ಚ ಕಿಂಚಿತ್ಪಾರ್ಶ್ವನತಂ ಸ್ಮೃತಂ .. 237..
 ತಸ್ಯೈವ ಚಾಪರಂ ಪಾರ್ಶ್ವಂ ವಿಪರೀತಂ ತು ಯುಕ್ತತಃ .
 ಕಟೀಪಾರ್ಶ್ವಭುಜಾಂಸೈಶ್ಚಾಭ್ಯುನ್ನತೈರುತಂ ಭವೇತ್ .. 238..
 ಆಯಾಮನಾದುಭಯತಃ ಪಾರ್ಶ್ವಯೋಃ ಸ್ಯಾತ್ ಪ್ರಸಾರಿತಂ .
 ಪರಿವರ್ತಾತ್ರಿಕಸ್ಯಾಪಿ ವಿವರ್ತಿತಮಿಹೇಷ್ಯತೇ .. 239..
 ವಿವರ್ತಿತಾಪನಯನಾದ್ ಭವೇದಪಸೃತಂ ಪುನಃ .
 ಪಾರ್ಶ್ವಲಕ್ಷಣಮಿತ್ಯುಕ್ತಂ ವಿನಿಯೋಗಂ ನಿಬೋಧತ .. 240..
 ಉಪಸರ್ಪೇ ನತಂ ಕಾರ್ಯಮುನ್ನತಂ ಚಾಪಸರ್ಪಣೇ .
 ಪ್ರಸಾರಿತಂ ಪ್ರಹರ್ಷಾದೌ ಪರಿವೃತ್ತೇ ವಿವರ್ತಿತಂ ..241..
 ವಿನಿವೃತ್ತೇ ತ್ವಪಸೃತಂ ಪಾರ್ಶ್ವಮರ್ಥವಶಾದ್ಭವೇತ್ .
 ಏತಾನಿ ಪಾರ್ಶ್ವಕರ್ಮಾಣಿ ಜರರಸ್ಯ ನಿಬೋಧತ .. 242..
 ಕ್ಷಾಮಂ ಖಲ್ವಂ ಚ ಪೂರ್ಣಂ ಚ ಸಂಪ್ರೋಕ್ತಮುದರಂ ತ್ರಿಧಾ .
 ತನು ಕ್ಷಾಮಂ ನತಂ ಖಲ್ವಂ ಪೂರ್ಣಮಾಧ್ಮಾತಮುಚ್ಯತೇ .. 243..
 ಕ್ಷಾಮಂ ಹಾಸ್ಯೇಽಥ ರುದಿತೇ ನಿಃಶ್ವಾನೇ ಜ್ಯಂಭನೇ ಭವೇತ್ .
 ವ್ಯಾಧಿತೇ ತಪಸಿ ಶ್ರಾಂತೇ ಕ್ಷುಧಾರ್ತೇ ಖಲ್ವಮಿಷ್ಯತೇ .. 244..
 ಪೂರ್ಣಮುಚ್ಯತೇ ಸ್ಥೂಲೇ ವ್ಯಾಧಿತಾತ್ಯಶನಾದಿಷು .

ಇತ್ಯೇತದುದರಂ ಪ್ರೋಕ್ತಂ ಕಟ್ಯಾಃ ಕರ್ಮ ನಿಬೋಧತ .. 245..
 ಅನ್ಯೇ ತು
 ಕ್ಷಾಮಂ ಖಲ್ವಂ ಸಮಂ ಪೂರ್ಣಮುದರಂ ಸ್ಯಾಚ್ಚತುವಿಧಂ .
 ಛಿನಾ ಚೈವ ನಿವೃತ್ತಾ ಚ ರೇಚಿತಾ ಕಂಪಿತಾ ತಥಾ .
 ಉದ್ವಾಹಿತಾ ಚೈವ ಕಟೀ ನಾಟ್ಯೇ ನೃತ್ತೇ ಚ ಪಂಚಧಾ .. 246..
 ಕಟೀ ಮಧ್ಯಸ್ಯ ವಲನಾತ್ಪಿ ನಾ ಸಂಪರಿಕೀರ್ತಿತಾ .
 ಪರಾಂಗ್ಮುಖಸ್ಯಾಭಿಮುಖೀ ನಿವೃತ್ತಾ ಸ್ಯಾನ್ನಿವರ್ತಿತಾ .. 247..
 ಸರ್ವತೋ ಭ್ರಮಣಾಚ್ಚಾಪಿ ವಿಜ್ಞೇಯಾ ರೇಚಿತಾ ಕಟೀ .
 ತಿರ್ಯಗ್ಗತಾಗತಾ ಕ್ಷಿಪ್ತಾ ಕಟೀ ಜ್ಞೇಯಾ ಪ್ರಕಂಪಿತಾ .. 248..
 ನಿತಂಬಪಾರ್ಶ್ವೋದ್ವಹನಾತ್ ಶನೇಇರುದ್ವಾಹಿತಾ ಕಟೀ .
 ಕಟೀಕರ್ಮ ಮಯಾ ಪ್ರೋಕ್ತಂ ವಿನಿಯೋಗಂ ನಿಬೋಧತ .. 249..
 ಛಿನ್ನಾ ವ್ಯಾಯಾಮಸಂಭ್ರಾಂತವ್ಯಾವೃತ್ತಪ್ರೇಕ್ಷಣಾದಿಷು .
 ನಿವೃತ್ತಾ ವರ್ತನೇ ಚೈವ ರೇಚಿತಾ ಭ್ರಮಣಾದಿಷು .. 250..
 ಕುಬ್ಜವಾಮನನೀಚಾನಾಂ ಗತೌ ಕಾರ್ಯಾ ಪ್ರಕಂಪಿತಾ .
 ಸ್ಥೂಲೇಷುದ್ವಾಹಿಟತಾ ಯೋಜ್ಯಾ ಸ್ತ್ರೀಣಾಂ ಲೀಲಾಗತೇಷು ಚ .. 251..
 ಕಂಪನಂ ವಲನಂ ಚೈವ ಸ್ತಂಭನೋದ್ವರ್ತನೇ ತಥಾ .
 ನಿವರ್ತನಂ ಚ ಪಂಚೈತಾನ್ಯೂರುಕರ್ಮಾಣಿ ಕಾರಯೇತ್ .. 252..
 ನಮನೋನ್ನಮನಾತ್ಪಾಷ್ಣೇರ್ಮುಹುಃ ಸ್ಯಾದೂರುಕಂಪನಂ .
 ಗಚ್ಛೇದಭ್ಯಂತರಂ ಜಾನು ಯತ್ರ ತದ್ವಲನಂ ಸ್ಮೃತಂ .. 253..
 ಸ್ತಂಭನಂ ಚಾಪಿ ವಿಜ್ಞೇಯಮಪವಿದ್ಧಕ್ರಿಯಾತ್ಮಕಂ .
 ವಲಿತಾವಿದ್ಧಕರಣಾದೂರ್ವೋರುದ್ವರ್ತನಂ ಸ್ಮೃತಂ .. 254..
 ಪಾಷ್ಣಿರಭ್ಯಂತರಂ ಗಚ್ಛೇದ್ಯತ್ರ ತತ್ತು ನಿವರ್ತನಂ .
 ಗತಿಷ್ವಧಮಪಾತ್ರಣಾಂ ಭಯೇ ಚಾಪಿ ಹಿ ಕಂಪನಂ .. 255..
 ವಲನಂ ಚೈವ ಹಿ ಕರ್ತವ್ಯಂ ಸ್ತ್ರೀಣಾಂ ಸ್ವೈರಪರಿಕ್ರಮೇ .
 ಸಾಧ್ವಸೇ ಚ ವಿಷಾದೇ ಚ ಸ್ತಂಭನಂ ತು ಪ್ರಯೋಜಯೇತ್ .. 256..
 ವ್ಯಾಯಾಮೇ ತಾಂಡವೇ ಚೈವ ಕಾರ್ಯಮುದ್ವರ್ತನಂ ಬುದ್ಧಿಃ .
 ನಿವರ್ತನಂ ತು ಕರ್ತವ್ಯಂ ಸಂಭ್ರಾದಿಪರಿಭ್ರಮೇ .. 257..
 ಯಥಾದರ್ಶನಮನ್ಯಚ್ಚ ಲೋಕಾದ್ ಗ್ರಾಹ್ಯಂ ಪ್ರಯೋಕ್ಯಭಿಃ .
 ಇತ್ಯೂರ್ವೋರ್ಲಕ್ಷಣಂ ಪ್ರೋಕ್ತಂ ಜಂಘಾಯಾಸ್ತು ನಿಬೋಧತ .. 258..
 ಆವರ್ತಿತಂ ನತಂ ಕ್ಷಿಪ್ತಮುದ್ವಾಹಿತಮಥಾಪಿ ಚ .
 ಪರಿವೃತ್ತಂ ತಥಾ ಚೈವ ಜಂಘಾಕರ್ಮಾಣಿ ಪಂಚಧಾ .. 259..
 ವಾಮೋ ದಕ್ಷಿಣಪಾರ್ಶ್ವೇನ ದಕ್ಷಿಣಶ್ಚಾಪಿ ವಾಮತಃ .

ಪಾದೋ ಯತ್ರ ವ್ರಜೇದ್ವಿಪ್ರಾಃ ತದಾವರ್ತಿತಮುಚ್ಯತೇ .. 260..
ಜಂಘಾಸ್ವಸ್ತಿಕಯೋಗೇನ ಕ್ರಮಾದಾವರ್ತಿತಂ ನಯೇತ್ .
ಜಾನುನಃ ಕುಂಚನಾಚ್ಚೈವ ನತಂ ಜ್ಞೇಯಂ ಪ್ರಯೋಕ್ತೃಭಿಃ .
ವಿಕ್ಷೇಪಾಚ್ಚೈವ ಜಂಘಾಯಾಃ ಕ್ಷಿಪ್ತಮಿತ್ಯಭಿಧೀಯತೇ .. 261..
|ನತಂ ಸ್ಯಾಜ್ಞಾನುನಮನಾತ್ ಕ್ಷಿಪ್ತಂ ವಿಕ್ಷೇಪಣಾದ್ ಬಹಿ| .
ಉದ್ವಾಹಿತಂ ಚ ವಿಜ್ಞೇಯಮೂರ್ಧ್ವಮೂದ್ವಾಹನಾದಪಿ .
ಪ್ರತೀಪನಯನಂ ಯತ್ತು ಪರಿವೃತ್ತಂ ತದುಚ್ಯತೇ .. 262..
ಆವರ್ತಿತಂ ಪ್ರಯೋಕ್ತವ್ಯಂ ವಿದೂಷಕಪರಿಕ್ರಮೇ .
ನತಂ ಚಾಪಿ ಹಿ ಕರ್ತವ್ಯಂ ಸ್ಥಾನಾನಗತಾದಿಷು .. 263..
ಕ್ಷಿಪ್ತಂ ವ್ಯಾಯಾಮಯೋಗೇಷು ತಾಂಡವೇ ಚ ಪ್ರಯುಜ್ಯತೇ .
ತಥಾ ಚೋದ್ವಾಹಿತಂ ಕುರ್ಯಾದಾವಿದ್ಧಗಮನಾದಿಷು .. 264..
ತಾಂಡವೇಷು ಪ್ರಯೋಕ್ತವ್ಯಂ ಪರಿವೃತ್ತಂ ಪ್ರಯೋಕ್ತೃಭಿಃ .
ಇತ್ಯೇತಜ್ಜಂಘಯೋಃ ಕರ್ಮ ಪಾದಯೋಸ್ತು ನಿಬೋಧತಃ .. 265..
ಉದ್ಧೃಟ್ಟಿತಃ ಸಮಶ್ಚೈವ ತಥಾಗ್ರತಲಸಂಚರಃ .
ಅಂಚಿತಃ ಕುಂಚಿತಶ್ಚೈವ ಪಾದಃ ಪಂಚವಿಧ ಸ್ತೃತಃ .. 266..
ಸ್ಥಿತ್ವಾ ಪಾದತಲಾಗ್ರೇಣ ಪಾಷ್ಣಿಭೂಮೌ ನಿಪಾತ್ಯತೇ .
ಯಸ್ಯ ಪಾದಸ್ಯ ಕರಣೇ ಭವೇದುದ್ಧೃಟ್ಟಿತಸ್ತು ಸಃ .. 267..
ಅಯಮುದ್ದೇಷ್ಟಿತಕರಣೇ ತ್ವನುಕರಣಾರ್ಥಂ ಪ್ರಯೋಗಮಾಸಾದ್ಯ .
ದ್ರುತಮಧ್ಯಮಪ್ರಚಾರಃ ಸಕೃದಸಕೃದಾ ಪ್ರಯೋಕ್ತವ್ಯಃ .. 268..
ಸ್ವಭಾವರಚಿತೇ ಭೂಮೌ ಸಮಸ್ಥಾನೇ ಚ ಯೋ ಭವೇತ್ .
ಸಮಃ ಪಾದಃ ಸ ವಿಜ್ಞೇಯಃ ಸ್ವಭಾವಾಭಿನಯಾಶ್ರಯಃ .. 269..
ಸ್ಥಿರಸ್ವಭಾವಾಭಿನಯೇ ನಾನಾಕರಣಸಂಶ್ರಯೇ .
ಚಲಿತಶ್ಚ ಪುನಃ ಕಾರ್ಯೋ ವಿಧಿಜ್ಞೈಃ ಪಾದರೇಚಿತೇ .. 270..
ಸಮಸ್ಯೈವ ಯದಾ ಪಾಷ್ಣಿಃ ಪಾದಸ್ಯಾಭ್ಯಂತರೇ ಭವೇತ್ .
ಬಹಿಃ ಪಾರ್ಶ್ವಸ್ಥಿತೋಽಜ್ಞುಷ್ಣಶ್ಚ ಶ್ರಪಾದಸ್ತು ಸ ಸ್ತೃತಃ .. 271..
ತ್ಯಕ್ತ್ವಾ (ಕೃತ್ವಾ?) ಸಮಪದಂ ಸ್ಥಾನಮಶ್ವಕ್ರಾಂತೇ ತಥೈವ ಚ .
ಸ್ಯಾದ್ವಿಕ್ಲವಾದಿಷ್ಟಥೇಷು ತ್ಯಶ್ರಃ ಪಾದೋ ಯಥಾವಿಧಿಃ .. 272..
ಅಸ್ಯೈವ ಸಮಪಾದಸ್ಯ ಪಾಷ್ಣಿರಭ್ಯಂತರೇ ಭವೇತ್ .
ತ್ಯಶ್ರಪಾದಃ ಸ ವಿಜ್ಞೇಯಃ ಸ್ಥಾನಕಾದಿಷು ಸಂಶ್ರಯಃ .. 273..
ಉತ್ಕಿಪ್ತಾ ತು ಭವೇತ್ಪಾಷ್ಣಿಃ ಪ್ರಸೃತೋಂಗುಷ್ಠಕಸ್ತಥಾ .
ಅಂಗುಲ್ಯಶ್ಚಾಂಚಿತಾಃ ಸರ್ವಾ ಪಾದೇಃಗ್ರತಲಸಂಚರಃ .. 274..

ತೋದನನಿಕುಟ್ಟನೇ ಸ್ಥಿತನಿಶುಂಭನೇ ಭೂಮಿತಾಡನೇ ಭ್ರಮಣೇ .
 ವಿಕ್ಷೇಪವಿವಿಧರೇಚಕಪಾಷ್ಟಿಕೃತಾಗಮನಮೇತೇನ .. 275..
 ಪಾಷ್ಟಿಯ್ಯಸ್ಯಾಂಚಿತಾ ಭೂಮೌ ಪಾದಮಗ್ರತಲಂ ತಥಾ .
 ಅಂಗುಲ್ಯಶ್ಚಾಂಚಿತಾಃ ಸರ್ವಾಃ ಸ ಪಾದಸ್ತ್ವಂಚಿತಃ ಸ್ಮೃತಃ .. 276..
 ಪಾದಾಗ್ರತಲಸಂಚಾರೇ ವರ್ತಿತೋದ್ವರ್ತಿತೇ ತಥಾ .
 ಏವ ಪಾದಾಹತೇ ಕಾರ್ಯೋ ನಾನಾಭ್ರಮರಕೇಷು ಚ .. 277..
 ಉತ್ಕಿಪ್ತಾ ಯಸ್ಯ ಪಾಷ್ಟೀ ಸ್ಯಾದಂಗುಲ್ಯಃ ಕುಜ್ಜಿತಾಸ್ತಥಾ .
 ತಥಾ ಕುಂಚಿತಮಧ್ಯಶ್ಚ ಸ ಪಾದಂ ಕುಂಚಿತಃ ಸ್ಮೃತಃ .. 278..
 ಉದತ್ತಗಮನೇ ಚೈವ ವರ್ತಿತೋದ್ವರ್ತಿತೇ ತಥಾ .
 ಉತ್ಕಿಪ್ತಾ ತು ಭವೇತ್ಪಾಷ್ಟೀರಂಗುಷ್ಠಾಗ್ರೇಣ ಸಂಸ್ಥಿತಃ .. 279..
 ವಾಮಶ್ಚೈವ ಸ್ವಭಾವಸ್ಥಃ ಸೂಚೀಪಾದಃ ಪ್ರಕೀರ್ತಿತಃ .
 ನೃತ್ತೇ ನೂಪುರಕರಣೇ ಪ್ರಯೋಗಸ್ತಸ್ಯ ಕೀರ್ತ್ಯತೇ .. 280..
 ಅತಿಕ್ರಾಂತಕ್ರಮೇ ಚೈವ ಪಾದಮೇತಂ ಪ್ರಯೋಜಯೇತ್ .
 ಪಾದಜಂಘೋರುಕರಣಂ ಕರ್ಮ ಕಾರ್ಯ ಪ್ರಯೋಕ್ತಭಿಃ .. 281..
 ಪಾದಸ್ಯ ಕರಣಂ ಸರ್ವ ಜಂಘೋರುಕೃತಮಿಷ್ಯತೇ .
 ಯಥಾ ಪಾದಃ ಪ್ರವರ್ತೇತ ತಥೈವೋರುಃ ಪ್ರವರ್ತತೇ .. 282..
 ಅನಯೋಃ ಸಮಾನಕರಣಾತ್ ಪಾದಚಾರೀ ಪ್ರಯೋಜಯೇತ್ .
 ಇತ್ಯೇತದಂಗಜಂ ಪ್ರೋಕ್ತಂ ಲಕ್ಷಣಂ ಕರ್ಮ ಚೈವ ಹಿ .. 283..
 ಅತಃ ಪರಂ ಪ್ರವಕ್ಷ್ಯಾಮಿ ಚಾರೀವ್ಯಾಯಾಮಲಕ್ಷಣಂ .. 284..
 ಇತಿ ಭಾರತೀಯೇ ನಾಟ್ಯಶಾಸ್ತ್ರೇ ಅಂಗಾಭಿನಯೋ ನಾಮ ನವಮೋಽಧ್ಯಾಯಃ .

Encoded by Padmakar Dadegaonkar dadegaonkar@yahoo.com

Natya Shastra Chapter 9

pdf was typeset on March 24, 2024

Please send corrections to sanskrit@cheerful.com

